

# शुभम संदेश

एक राज्य - एक अखबार



पृष्ठ 09

मौसम

शहर	अधिकतम	न्यूनतम
धनबाद	32.3	26.2
जमशेदपुर	34.1	25.4
डालटनगंज	34.0	25.9

\* \*

रांची, रविवार 01 सितंबर 2024 • भाद्रपद कृष्ण पक्ष 14, संवत् 2081 • पृष्ठ : 12, मूल्य : ₹ 10 • वर्ष : 2, अंक : 144

आमंत्रण मूल्य : ₹ 3 लाख



शनिवार को मुंबई में गोपेश चतुर्थी उत्सव से पहले भगवान गोपेश की मूर्तियों को पंडाल में ले जाते समय धार्मिक जुलूस के दौरान उमड़े भक्त.

**ट्रीफ** **खबरें**

## सितंबर में सामान्य से अधिक बारिश होगी

नयी दिल्ली। अगस्त में सामान्य से अधिक बारिश के बाद, भारत में सितंबर में सामान्य से अधिक वर्षा होने का संभावना है, तथा उत्तर-पश्चिम भारत और आसपास के क्षेत्रों में भारी से बहुत भारी वर्षा होने का पूर्वानुमान है. आईएमडी ने कहा कि भारत के अधिकांश भागों में सामान्य से अधिक वर्षा होने की संभावना है. हालांकि, सुदूर उत्तर-पश्चिम भारत के कुछ क्षेत्रों, दक्षिणी प्रायद्वीप के कई भागों, उत्तरी बिहार और उत्तर-पूर्वी उत्तर प्रदेश के साथ-साथ पूर्वोत्तर भारत के अधिकांश भागों में सामान्य से कम वर्षा होने की संभावना है.

## वियतनामी विकित्सक को मैगसेसे पुरस्कार

मनीला। वियतनाम युद्ध के दौरान अमेरिकी सेना द्वारा इस्तेमाल किए गए रसायन एजेंट ऑरेंज के पीड़ितों को न्याय दिलाने में मदद करने वाली एक वियतनामी चिकित्सक को इस वर्ष रेमन मैगसेसे पुरस्कार से सम्मानित किए जाने के लिए चुना गया है. विज्ञान की घोषणा शनिवार को की गई. इनमें थाईलैंड में ग्रामीण इलाके के गरीबों के लिए स्वास्थ्य सेवा के वास्ते संघर्ष करने वाले चिकित्सकों का समूह, इंडोनेशियाई पर्यावरण रक्षक, बच्चों के लिए काम करने वाला जापानी एपिडियोलॉजिस्ट और सांस्कृतिक विरासत को बढ़ावा देने वाला भूतानी शिक्षाविद शामिल हैं.

## रेल यात्रा आरामदायक बनने तक नहीं रुकेंगे

नयी दिल्ली। पीएम नरेंद्र मोदी ने कहा कि रेलवे ने काफी समय से लंबित समस्याओं के समाधान में बड़ी प्रगति की है और यह तब तक नहीं रुकेगी जब तक यह समाज के सभी वर्गों के लिए आरामदायक यात्रा की गारंटी नहीं बन जाती. मोदी ने शनिवार को तीन और बड़े भारत ट्रेनों को हरी झंडी दिखाई.

## आईएसएस धर्मद बने दिल्ली के मुख्य सचिव

नयी दिल्ली। केंद्र सरकार ने भारतीय प्रशासनिक सेवा के चरिष्ठ अधिकारी धर्मद को शनिवार को दिल्ली सरकार का नया मुख्य सचिव नियुक्त किया है. इस संबंध में सरकार ने अधिसूचना जारी कर दी है.

## हरियाणा में प्रवासी की पीट-पीट कर हत्या

चंडीगढ़। हरियाणा के चरखी दादरी जिले में गोमांस खाने के संदेह पर गौशक समूह ने एक प्रवासी मजदूर को कथित तौर पर पीट-पीटकर हत्या कर दी. इस मामले में पांच लोगों को गिरफ्तार किया गया है. पुलिस सूत्रों ने शनिवार को यह जानकारी दी.

## अमृत मीना बनाए गए बिहार के मुख्य सचिव

पटना। आईएसएस अमृत लाल मीना को बिहार का नया मुख्य सचिव नियुक्त किया गया है. उन्होंने बिहार के सीएम नीतीश कुमार से शिष्टाचार भेंट की है. मीना नीतीश के साथ-साथ पीएम मोदी के भी करीबी माने जाते हैं. वो 31 अगस्त 2025 को रिटायर होंगे. वो कोयला सचिव के रूप में एक नवंबर 2022 से पोस्टेड रहे. इसके पहले यहां ओएसडी के रूप में भी तैनात रहे थे.

## जिला न्यायपालिका के राष्ट्रीय सम्मेलन का पीएम मोदी ने किया उद्घाटन, कहा

# महिलाओं को त्वरित न्याय मिलेगा, तो भरोसा बढ़ेगा

एजेंसी। नयी दिल्ली

पीएम नरेंद्र मोदी ने महिलाओं के खिलाफ अपराध के मामलों में त्वरित न्याय की आवश्यकता पर जोर देते हुए शनिवार को कहा कि इससे महिलाओं में सुरक्षा को लेकर भरोसा बढ़ेगा. मोदी ने कहा कि न्यायपालिका को संविधान का संरक्षक माना जाता है और सुप्रीम कोर्ट व न्यायपालिका ने इस जिम्मेदारी को बखूबी निभाया है. उन्होंने चीफ जस्टिस डीवाइ चंद्रचूड़ की उपस्थिति में जिला न्यायपालिका के राष्ट्रीय सम्मेलन के उद्घाटन सत्र को संबोधित करते हुए कहा कि भारत के लोगों ने सुप्रीम कोर्ट या न्यायपालिका के प्रति कभी अविश्वास नहीं दिखाया.

मोदी ने आपातकाल को एक काला दौर बताते हुए कहा, न्यायपालिका ने मौलिक अधिकारों को बनाए रखने में अहम भूमिका निभाई. कोलकाता में महिला डॉक्टर से रेप एवं उसकी हत्या और ठाणे के स्कूल में दो बच्चियों के यौन उत्पीड़न के मामलों की पृष्ठभूमि में मोदी ने कहा, महिलाओं के खिलाफ अत्याचार और बच्चों की सुरक्षा समाज के लिए चिंता का विषय है. महिलाओं पर अत्याचार के मामलों में जितनी तेजी से न्याय मिलेगा, आधी आबादी को उतना ही अधिक भरोसा होगा. मोदी ने कहा, महिलाओं के खिलाफ अपराधों से निपटने के लिए कई कानून हैं और त्वरित न्याय देने के लिए बेहतर समन्वय की आवश्यकता है.



**सुप्रीम कोर्ट के 75 वर्ष**

शनिवार को नई दिल्ली में आयोजित जिला न्यायपालिका के सम्मेलन में पीएम मोदी और चीफ जस्टिस.

## बोले पीएम

→ शीर्ष अदालत एवं अन्य अदालतों ने देश की एकता-अखंडता की हमेशा रक्षा की है  
→ आधी आबादी को तेजी से न्याय मिलेगा, उनका भी बढ़ेगा अदालतों पर भरोसा

## सुप्रीम कोर्ट ने देश का गौरव बढ़ाया : मोदी

पीएम मोदी के साथ केंद्रीय मंत्री अर्जुन राम मेघवाल, मुख्य न्यायाधीश डीवाइ चंद्रचूड़ और सुप्रीम कोर्ट बार एसोसिएशन के अध्यक्ष कपिल सिब्बल भी इस समारोह का हिस्सा बने. भारत के सर्वोच्च न्यायालय की स्थापना के 75 वर्ष पूरे होने के उपलक्ष्य में पीएम मोदी ने कहा, सुप्रीम कोर्ट के 75 वर्ष, ये केवल एक संस्था की यात्रा नहीं है. ये यात्रा है, भारत के संविधान और संवैधानिक मूल्यों की. ये यात्रा है, एक लोकतंत्र के रूप में भारत के और परिपक्व होने की. उन्होंने आगे कहा, भारत के लोगों ने कभी सुप्रीम कोर्ट पर, हमारी न्यायपालिका पर अविश्वास नहीं किया. इसलिए, सुप्रीम कोर्ट के ये 75 वर्ष, मदर ऑफ डेमोक्रेसी के रूप में भारत के गौरव को और बढ़ाते हैं. आजादी के अनुत्काल में 140 करोड़ देशवासियों का एक ही सपना है- विकसित भारत, नया भारत. नया भारत, यानी- सोच और संकल्प से एक आधुनिक भारत. हमारी न्यायपालिका इस विजन का एक मजबूत स्तम्भ है.

## झारखंड राजमार्ग प्राधिकार ने रिकॉर्ड 21 सड़कों का निर्माण कार्य पूरा किया

923.64 किलोमीटर सड़कों के निर्माण में 2435.61 करोड़ खर्च हुए



रवि भारती। रांची

## इन प्रोजेक्टों में चल रहा काम

प्रोजेक्ट का नाम -	सड़क की लंबाई -	कुल खर्च (रुपये में)
गोविंदपुर चौक- मह्दुा मोड़- बैंक मोड़	32.75 किमी	89.120 करोड़
सरायकेला- राजनगर- चक्रधरपुर	22 किमी	68.57 करोड़
बाइबासा- टोटी- रोआम	58.82 किमी	160.48 करोड़
पतरात्- हैदरगिर- मैवल्किगंज	45 किमी	151.47 करोड़
चाहो, दिधिया- प्रगामनी- लाणुप	54.15 किमी	79.61 करोड़
मोहम्मदाबाग प्रिया रोड	5.58 किमी	50.39 करोड़
कोयल नदी ब्रिज	1.6 किमी	91.63 करोड़
मयूरसिद्धी नदी ब्रिज	2.74 किलोमीटर	198.11 करोड़

## इन सड़कों का निर्माण कार्य पूरा

प्रोजेक्ट का नाम -	सड़क की लंबाई	कुल खर्च (रुपये में)
हाता- त्वापुर- मुसाबनी	44.38 किमी	76.24 करोड़
कोडरमा- डोमबंभार- खोरिगंगा- जगुआ	69.07 किमी	155.03 करोड़
चंद्रपुरा- फुसरो- गोमिया	36.46 किमी	129.76 करोड़
मोहम्मदाबाग- जपाला- दगावर	35.75 किमी	116.43 करोड़
चतरा- चौपारंग	49.16 किमी	130.7 करोड़
खुंटी- तोरणा- कोलेबिरा	82.055 किमी	176.7 करोड़
गिरिडीह- गोड़ेय- पानडीहा	42.55 किमी	95.44 करोड़
दुमका- मसलिया- कंडहित- नाला	53.35 किमी	166.21 करोड़
चक्रधरपुर- सोनुआ- गोलयकेरा	35.77 किमी	102.84 करोड़
मरिया- रनिया	35.74 किमी	75.97 करोड़
बालुमाथ- हेरहज- पांकी	47.00 किमी	120.98 करोड़
विकारा बूटी- रामपुर	25.35 किमी	138.62 करोड़
देवर- मधुपुर	26.28 किमी	86.66 करोड़
सिसई- घाघरा	35.10 किमी	86.66 करोड़
रंगामाटी- सिल्ली	37.57 किमी	111.96 करोड़
छतरपुर- जपाला	32.46 किमी	105.09 करोड़
गडवा- शाहपुर	30.44 किमी	53.76 करोड़
घासरा- नेतहाट	54.30 किमी	90.31 करोड़
पिठौरिया- ठाकुरगांव- बुडुम- रायखेलारी	37.00 किमी	115.26 करोड़
जिजरीबावा- कटकमसांडी- चतरा	53.97 किमी	178.42 करोड़
टेउडींगर- किनकेट	57.90 किमी	115.37 करोड़

## भड़का पड़ोसी

बांग्लादेश की खालिदा जिया की पार्टी के बड़े नेता बिगड़े बोल, कहा-

# रोख हसीना का प्रत्यर्पण नहीं किया, तो रिश्ते होंगे खराब

एजेंसी। ढाका

बांग्लादेश नेशनलिस्ट पार्टी के महासचिव मिर्जा फखरुल इस्लाम आलमगीर ने कहा है कि भारत और बांग्लादेश के संबंधों में नया अध्याय शुरू करने के लिए पूर्व पीएम शेख हसीना का प्रत्यर्पण जरूरी है.

उन्होंने कहा कि हसीना को भारत में मौजूदगी से द्विपक्षीय संबंध और खराब हो सकते हैं. बीएनपी महासचिव ने एक इंटरव्यू में कहा कि उनकी पार्टी के सत्ता में आने पर अवामी लीग शासन के दौरान हुए अजादी बिजली समझौते की समीक्षा होगी, क्योंकि इससे बांग्लादेश के लोगों पर तबाही मरा दबाव बढ़ रहा है. बीएनपी के नेता आलमगीर ने भारत



के साथ मजबूत संबंधों की इच्छा जाहिर है और कहा कि उनकी पार्टी पिछले मतभेदों को पीछे छोड़ कर सहयोगी रवैया अपना देने के लिए तैयार है. उन्होंने यह भी अस्वास्थ्य दिया कि बीएनपी बांग्लादेश की धरती पर भारत की

सुरक्षा के खिलाफ किसी भी तरह की गतिविधियों को इजाजत नहीं देगा. आलमगीर ने कहा, अल्पसंख्यकों की सुरक्षा बांग्लादेश का आंतरिक मामला है और हिंदुओं पर हमलों की रिपोर्टें गलत हैं क्योंकि अधिकांश घटनाएं राजनीतिक प्रेरित होती हैं. द्विपक्षीय रिश्तों पर पड़ना असर : मिर्जा फखरुल इस्लाम आलमगीर का मानना है कि शेख हसीना का प्रत्यर्पण नहीं करना भारत-बांग्लादेश संबंधों को और खराब कर सकता है. उन्होंने कहा, भारत को शेख हसीना को बांग्लादेश वापस लाने का प्रबंध करना चाहिए, ताकि बांग्लादेशी लोगों की भावनाओं का सम्मान हो सके. उन्होंने यह भी आरोप लगाया कि भारत की बांग्लादेश

## झारखंड में बढ़ रही सोलर पावर की डिमांड

प्रमुख संवाददाता। रांची

झारखंड में सौर ऊर्जा की डिमांड बढ़ती जा रही है. इसको देखते हुए सरकार ने सोलर पावर प्लांट लगाने पर जोर दिया है. सरकार ने झारखंड, पूर्वी सिंहभूम और पलामू में सोलर प्लांट लगाने की स्वीकृति दी है. वहीं झारखंड बिजली वितरण निगम सौर ऊर्जा के प्लांटों से 476 मेगावाट बिजली खरीदेगा. इसकी एवज में 265.5 करोड़ खर्च होगा. इसमें से की वन के जरिए 450 मेगावाट, की टू के जरिए 10 मेगावाट और राज्य में स्थापित सोलर पावर प्लांट से 16 मेगावाट बिजली खरीदी जाएगी.

## सोलर प्लांट के लिए 275 करोड़ की स्वीकृति : ललपनिया में सोलर पावर प्लांट स्थापित करने के लिए

## हरियाणा में मतदान अब 5 अक्टूबर को

नयी दिल्ली। निर्वाचन आयोग ने बिश्नोई समुदाय के सदस्यों पुराने त्योहार को ध्यान में रखते हुए शनिवार को हरियाणा चुनाव की तारीख एक से बढ़ाकर पांच अक्टूबर कर दी. आयोग ने कहा कि जम्मू कश्मीर और हरियाणा चुनावों की मतगणना अब चार अक्टूबर के बजाय आठ अक्टूबर को होगी. आयोग ने कहा कि यह निर्णय बिश्नोई समुदाय के मतदान के अधिकार और परंपराओं का सम्मान करने के लिए लिया गया है, जिसने अपने गुरु जम्भेश्वर की याद में 300-400 साल पुरानी परंपरा को बरकरार रखा है.

## ललपनिया में सोलर पावर प्लांट के लिए 275 करोड़ की स्वीकृति

इस वित्तीय वर्ष में वितरण निगम खरीदेगा सौर ऊर्जा से 476 मेगावाट बिजली

## सौर ऊर्जा से बिजली खरीद में खर्च होंगे 265.5 करोड़

राज्य सरकार ने 275 करोड़ रूपए की प्रशासनिक स्वीकृति दी है. इसके तहत वित्तीय वर्ष 2024-25 में बजट के प्रावधान के तहत 50 करोड़ रूपए तेनुघाट विद्युत निगम लिमिटेड (टीवीएनएल) को दिया गया है. 2000 सरकारी भवनों में प्लांट

## पूर्वी सिंहभूम और पलामू में लगेंगे सोलर प्लांट



वहीं पलामू में नौ मेगावाट का सोलर पावर प्लांट स्थापित किया जाएगा. इस पर 99.41 करोड़ रूपए खर्च किए जाएंगे. इसमें भी स्वीकृत राशि से प्लांट की स्थापना से लेकर अगले 25 साल तक संचालन और रखरखाव पर भी खर्च किया जाएगा.

पूर्वी सिंहभूम और पलामू में भी सोलर पावर प्लांट लगाए जाएंगे. पूर्वी सिंहभूम में पांच मेगावाट का सोलर पावर प्लांट लगाया जाएगा. इसमें 47.79 करोड़ रूपए खर्च किए जाएंगे. इस राशि से प्लांट की स्थापना से लेकर अगले 25 साल तक संचालन और रखरखाव पर भी खर्च किया जाएगा.

## स्थापित : राज्य में सोलर पावर की डिमांड बढ़ती ही जा रही है. अब तक

राज्य के 2000 सरकारी भवनों में सोलर पावर प्लांट स्थापित कर दिया गया है. इन पावर प्लांटों से लगभग 38 मेगावाट बिजली मिल रही है.

रौशन : वर्तमान में राज्य के 50 गांव सौर ऊर्जा से रौशन हो रहे हैं. इन गांवों में दो मेगावाट सौर ऊर्जा की आपूर्ति हो रही है. इसमें साहिबगंज के 17, गडवा के 19, चतरा के नौ, हजारीबाग के एक और सिमडेगा के चार गांवों में सोलर पावर प्लांट स्थापित किये गये हैं.

## फिर मुश्किल में घिरे बाबा रामदेव

दिव्य दंत मंजन में नॉनवेज मटेरियल मिलने का दावा, हाईकोर्ट ने भेजा नोटिस

एजेंसी। नयी दिल्ली

बाबा रामदेव की कंपनी पतंजलि के प्रोडक्ट दिव्य दंत मंजन में नॉनवेज मटेरियल होने का दावा किया गया है. इसे लेकर दिल्ली हाईकोर्ट में याचिका दायर हुई है. कोर्ट ने याचिका स्वीकार कर केन्द्र, पतंजलि, रामदेव, बालकृष्ण और अन्य को नोटिस जारी कर जवाब मांगा है. कहा गया है कि बाजार में दिव्य दंत मंजन को शाकाहारी उत्पाद बता कर बेचा जा रहा, जबकि उसमें मछली के तत्व हैं. याचिका एडवोकेट यतिन

शर्मा की ओर की गई है. कहा गया कि कंपनी अपने दंत मंजन में समुद्र फेन (केटिलफिश) का मांसाहारी पर्याय इस्तेमाल करती है. इस बारे में उन्होंने दिल्ली पुलिस, हेल्थ मिनिस्ट्री, केंद्रीय आयुष मिनिस्ट्री को भी कई बार शिकायत दी, लेकिन कोई कार्रवाई नहीं हुई. अब कोर्ट में आना पड़ा है. इस मामले की अगली सुनवाई 28 नवंबर को की जाएगी.

प्रोडक्ट पर हरे डॉट का इस्तेमाल : मंजन में मांसाहारी मटेरियल होने के बावजूद कंपनी इसे हरे रंग का डॉट लगाकर बेच रही. हरे रंग का डॉट सिर्फ शाकाहारी उत्पाद में ही लगता है. कोर्ट ने पतंजलि व रामदेव को नोटिस जारी कर जवाब मांगा है. इनके अलावा कोर्ट ने केंद्र सरकार और पतंजलि की दिव्य फार्मसी को भी नोटिस जारी किया है.

## अगले हफ्ते अमेरिका की यात्रा पर होंगे राहुल गांधी

एजेंसी। नयी दिल्ली

लोकरसभा में नेता प्रतिपक्ष राहुल गांधी अगले हफ्ते अमेरिका के तीन दिवसीय दौरे पर होंगे, जहां वह भारतीय मूल के लोगों, छात्रों, कारोबारियों, थिंक टैंक

होंगे. सैंम पित्रोदा ने कहा, राहुल गांधी जबसे नेता प्रतिपक्ष बने हैं, तबसे मेरे पास भारतीय मूल के लोगों, राजनयिकों, शिक्षाविदों, नेताओं, कारोबारियों, मीडिया की ओर से बड़े पैमाने पर आग्रह आ रहे हैं कि वे राहुल से बातचीत करना चाहते हैं. वह एक संक्षिप्त दौरे पर अमेरिका पहुंच रहे हैं. उनके मुताबिक, डलास में राहुल गांधी टेक्सास विश्वविद्यालय के छात्रों और शिक्षाविदों से संवाद करेंगे. उनका स्थानीय भारतीय समुदाय का कार्यक्रम है. वह डलास क्षेत्र के नेताओं के साथ रजिबिज भी करेंगे. पित्रोदा ने कहा, अगले दिन हम वाशिंगटन डीसी पहुंचेंगे जहां हमारी योजना विभिन्न लोगों से संवाद की है.

## 24 दिन में शेख हसीना पर 84 केस

बांग्लादेश में अपदस्थ पीएम शेख हसीना और उनके पूर्व कैबिनेट मंत्रियों के खिलाफ हत्या के दो नये मामले दर्ज किये गये हैं. डेली स्टार ने खबर दी है कि इन दोनों मामलों के साथ ही हसीना के विरुद्ध दर्ज मामले 84 हो गये हैं जिनमें हत्या के आरोप के 70, मानवता के विरुद्ध अपराध एवं नरसंहार के आरोप के आठ, अपहरण के तीन तथा अन्य आरोपों के तीन मामले शामिल हैं.

## छात्रों, कारोबारियों और भारतीय समुदाय से करेंगे संवाद

इंडियन ओवरसीज कांग्रेस के इकराज कांग्रेस के प्रमुख सैंम पित्रोदा ने शनिवार को एक वीडियो जारी कर राहुल गांधी के अमेरिकी दौरे के बारे में जानकारी साझा की. पित्रोदा ने बताया कि राहुल गांधी आठ सितंबर को अमेरिका के डलास शहर में होंगे और 9 तथा 10 सितंबर को वाशिंगटन में रहेंगे. नेता प्रतिपक्ष बनने के बाद राहुल गांधी का यह पहला अमेरिका दौरा

# लोबिन हैब्रम ने थामा भाजपा का दामन, बोले-तीर-धनुष में अब पहले जैसा दम नहीं

प्रमुख संवाददाता | रांची

झामुमो के दिग्गज नेता और संथाल के एंथ्रो ओल्ड मैन माने जाने वाले लोबिन हैब्रम ने भाजपा का दामन थाम लिया है। भाजपा प्रदेश कार्यालय में आयोजित मिलन समारोह में लोबिन ने पार्टी की सदस्यता ली। इस दौरान असम के सीएम हिमंता बिस्वा सरमा, प्रदेश अध्यक्ष बाबूलाल मरांडी, नेता प्रतिपक्ष अमर बाउरी, चंपाई सोरेन व सीता सोरेन आदि मौजूद रहे। भाजपा की सदस्यता ग्रहण करने के बाद लोबिन ने कहा कि पीएम मोदी और गृह मंत्री पर विश्वास जताते हुए भाजपा में शामिल हुए हैं। लोबिन ने आगे कहा कि मैं गुरु जी



मिलन समारोह में सीएम हिमंता व बाबूलाल का अभिवादन करते लोबिन।

का भक्त हूँ, उन्होंने उंगली पकड़कर मुझे राजनीति सिखाया। गुरु जी के समय जो झारखंड मुक्ति मोर्चा (झामुमो) था, वो अब नहीं रहा। अब

वीरिष्ठ और पुराने नेताओं का अपमान किया जा रहा है। तीर-धनुष में पहले जो दम था, वो आज नहीं है। हमने झामुमो को सजाने और संवराने का काम

ईमानदारी से किया है। संताल में चुसपैठ पर बोलते हुए उन्होंने कहा कि वहां बांग्लादेशी चुसपैठियों का कब्जा बढ़ता जा रहा है। वह आदिवासियों की जमीन छीन ले रहे हैं। झारखंड में लव जिहाद चल रहा है। भाजपा का पक्ष लेते हुए उन्होंने कहा कि भाजपा आदिवासियों के मान-सम्मान करती है। राज्य की जनता भी यह समझ रही है। **छह साल के लिए किया था निष्कासित :** बता दें कि एक महीने पहले दलबदल मामले में स्पीकर कोर्ट ने लोबिन हैब्रम की सदस्यता खत्म कर दी थी। उन्होंने पार्टी लाइन से हटकर निर्दलीय उम्मीदवार के रूप में राजमहल लोकसभा सीट से चुनाव लड़ा था। इस वजह से पार्टी ने

## पुराने लोग छोड़ रहे झामुमो, कुछ न कुछ कारण रहा होगा

### आदिवासी-मूलवासी का विकास भाजपा ही करेगी: बाबूलाल मरांडी

रांची। लोबिन हैब्रम की सदस्यता ग्रहण करने के बाद बीजेपी प्रदेश अध्यक्ष बाबूलाल मरांडी ने कहा कि झामुमो के इतने पुराने लोग पार्टी छोड़ रहे हैं, कुछ न कुछ कारण रहा होगा। सरकार बनाने का लाभ भी यहां के लोगों को नहीं मिल पाया। जिन्हें झारखंड से कोई मतलब नहीं था, उन्हें ही लाभ मिला। भाजपा ही आदिवासी-मूलवासी का विकास

करेगी। केंद्र की अटल सरकार ने सबसे पहले आदिवासी मंत्रालय बनाया गया। अटल जी की सरकार के समय ही संताली को आधुनिक अनुसूचित में शामिल किया है। भाजपा की देन है अलग राज्य। उन्होंने कहा कि जो आज सदस्यता ग्रहण कार्यक्रम में नहीं आ पाए, उन्हें संताल में विधिवत रूप से सदस्यता ग्रहण कराया जाएगा।

भी उन्हें छह साल के लिए निष्कासित

कर दिया था।

## ब्रीफ खबरें

### बाबा बैद्यनाथ के दरबार में शिवराज



रांची। केंद्रीय मंत्री सह भाजपा के झारखंड विधानसभा चुनाव प्रभारी शिवराज सिंह चौहान शनिवार को देवघर पहुंचे। वहां उन्होंने पत्नी के साथ बाबा बैद्यनाथ मंदिर में पूजा-अर्चना की और शिवलिंग का जलाभिषेक भी किया। उन्होंने बाबा से देश और राज्य के विकास के साथ अमन-चैन और खुशहाली की कामना की। बताते चलें कि शिवराज सिंह चौहान देवघर के नेताओं-कार्यकर्ताओं के साथ आगामी विधानसभा चुनाव की तैयारी व रणनीति को लेकर मंथन करेंगे। साथ ही वहां के जनप्रतिनिधियों से फीडबैक भी लेंगे।

### शिक्षकों का प्रतिनियोजन रद्द कराने की मांग

रांची। चतरा जिला के कुंडा प्रखंड अंतर्गत उत्कर्मिठ उच्च विद्यालय मेवाडीह के पांच शिक्षकों में से दो शिक्षकों को विभाग द्वारा प्रतिनियोजित कर दिए जाने पर शनिवार को विद्यालय के छात्र-छात्राओं और अभिभावकों ने विद्यालय परिसर में जमकर विरोध जताया। लोगों ने मुखिया मनोज कुमार साहू को आवेदन देकर प्रतिनियोजित शिक्षक का प्रतिनियोजन रद्द करके हुए पुनः विद्यालय में पदस्थान की मांग की है। प्रतिनियोजित हो जाने से छात्र-छात्राओं व अभिभावकों ने विभाग के प्रति नाराजगी जताया है। छात्रों ने कहा है कि विद्यालय में एक से दसवीं कक्षा तक में करीब 315 बच्चे नामांकित हैं।

### आश्रितों को 10 लाख मुआवजा दे सरकार

रांची। झारखंड के उत्पाद विभाग नौकरी के लिए भर्ती दौड़ में प्रतिदिन कई नौजवान गमीं और उमस के कारण बेहोश हो रहे हैं। आधा दर्जन युवाओं की जान चली गयी है। पूर्व सांसद भुवनेश्वर प्रसाद मेहता और भाकपा के जिला सचिव अजय सिंह ने संयुक्त से बयान जारी कर कहा कि सरकार उत्पाद विभाग की भर्ती प्रक्रिया के दौरान दौड़ में शामिल जिन अर्थीर्थियों की मौत हुई, सरकार उनके आश्रितों को 10 लाख रुपये मुआवजा व एक सस्य को नौकरी दे। जो अभ्यर्थी अस्पताल में इलाज कर रहे हैं, उनका सरकारी खर्च पर इलाज कराया जाए। मेहता ने कहा कि दौड़ के समय परिवर्तन किया जाना चाहिए। सुबह से ही लाइन में भूखे प्यासे खड़े युवा खड़े रहते हैं।

### परेशानी स्मार्ट मीटर लग गया, बिल जमा नहीं हुआ, चिंता न करें, एक माह का वक्त और है

## बिजली बिल 30 अक्टूबर तक जमा कर सकते हैं

संवाददाता | रांची

रांची और धनबाद जिला के करीब तीन लाख बिजली उपभोक्ताओं के मीटर बदले जा चुके हैं। पुराने मीटर की जगह नए स्मार्ट मीटर लगाये गए हैं। रांची में करीब 2.50 लाख उपभोक्ताओं का स्मार्ट मीटर एक सितंबर से चालू हो जाएगा। इसमें रिचार्ज कराने के बाद ही आप बिजली का इस्तेमाल कर पाएंगे। झारखंड बिजली वितरण निगम (जेबीवीएनएल) ने एक सितंबर से यह व्यवस्था लागू कर दी है। जिनके घरों में स्मार्ट मीटर लग गया है, उन्हें पुराने बिजली बिल जमा करने को कहा गया था। तभी स्मार्ट मीटर को

## असम जाएंगे चंपाई सोरेन, हिमंता बिस्वा सरमा ने मुलाकात कर दिया न्योता

### 'रामदास सोरेन अब दूसरे टाइगर, मुझे कुछ नहीं कहना'

संवाददाता | रांची

मंत्री रामदास सोरेन को अब दूसरे टाइगर के रूप में देखा जा रहा है, इस पर चंपाई सोरेन ने किसी तरह की प्रतिक्रिया देने से इनकार कर दिया। उन्होंने कहा कि वह इस पर कोई टिप्पणी नहीं करना चाहते हैं। वह जनता के लिए काम करते हैं, आने वाले दिनों में भी जनता के लिए ही काम करते रहेंगे। यह बात उन्होंने शनिवार को मीडिया के सवाल का जवाब देते हुए कहा।

इससे पहले असम के मुख्यमंत्री व झारखंड विधानसभा चुनाव के सह प्रभारी हिमंता बिस्वा सरमा ने चंपाई



सोरेन से मुलाकात की। हिमंता ने चंपाई सोरेन को भाजपा में शामिल होने के लिए बधाई दी और असम आने के न्योता दिया। साथ ही कहा कि असम आकर कामाख्या का दर्शन करें और उनके घर पर रुककर भोजन करें। इस बारे में चंपाई सोरेन ने बताया कि वह असम जाएंगे।

हिमंता बिस्वा सरमा ने मीडिया से बात करते हुए कहा कि चंपाई

## हम चुसपैठ मुक्त झारखंड चाहते हैं: हिमंता बिस्वा सरमा

रांची। असम के सीएम सह भाजपा के झारखंड विधानसभा चुनाव सह प्रभारी हिमंता बिस्वा सरमा ने कहा है कि हम झारखंड को पूरी तरह चुसपैठ से मुक्त कराना चाहते हैं। चुसपैठमुक्त आंदोलन में सभी को साथ आने की जरूरत है। उन्होंने कहा कि झामुमो की तुलनात्मक रूप से राजनीति छोड़ कर झारखंड के लोगों के साथ खड़ा हो जाना चाहिए। वे शनिवार को भाजपा प्रदेश कार्यालय में मीडिया से बातचीत कर रहे थे। उन्होंने कहा कि मेरे लिए राष्ट्र और झारखंड प्रथम है, लेकिन चुसपैठ के मुद्दे पर हेमंत सोरेन भटकाने की कोशिश कर रहे हैं।

## आठ जिलों में संगठित आपराधिक गिरोह सक्रिय

सौरव सिंह | रांची

झारखंड के आठ जिले संगठित अपराध की चपेट में हैं। इनमें रांची, धनबाद, जमशेदपुर, बोकारो, लातेहार, चतरा, रामगढ़ और हजारीबाग जिला शामिल हैं। इन आठों जिले में अलग-अलग संगठित आपराधिक गिरोह सक्रिय हैं। जो रंगदारी वसूलने के लिए कारोबारियों को धमकी देते हैं। रंगदारी नहीं मिलने पर अपने गुणों से हत्या और कार्यस्थल पर गोलीबारी जैसी घटना को अंजाम दिलाते हैं। आज की तारीख में राज्य में पांच प्रमुख आपराधिक गिरोह हैं, जो पुलिस के लिए सिरदर्द बना है। इन पांच गिरोह का ही सबसे अधिक डर फैला रहा है। जेल के भीतर से ही रंगदारी की मांग कर रहे हैं। इन अपराधियों की गतिविधियों को जेल के भीतर रोकने में जेल प्रशासन विफल रहा है। जेल में मोबाइल फोन के इस्तेमाल पर रोक के बाद ही संगठित अपराध पर लगाव लाग पायेगी।

## कारोबारी मेहुल साह अपहरण कांड

### रांची पुलिस ने जमशेदपुर में की छापेमारी, दो गिरफ्तार हुए

गिरफ्तार आरोपियों ने पूछताछ के दौरान पुलिस को बताया है कि अपहरणकर्ताओं ने व्यवसायी का अश्लील वीडियो बनाकर वायरल करने और जान से मारने की धमकी दी थी। इस मामले को लेकर पुलिस पहुंचे ही कई लोगों को गिरफ्तार कर चुकी है। मामले में पुलिस ने साजिशकर्ता श्वेतापति और उसके प्रेमी (जयपुर निवासी) के अलावा चाईबासा से दो युवकों को गिरफ्तार किया था। गिरफ्तार युवकों ने पूछताछ में पुलिस को बताया कि रांची एयरपोर्ट के पास से मेहुल साह का अपहरण करने के बाद उसे बिरसानगर के त्रिवेणी अपार्टमेंट में लेकर पहुंचे थे। बाबू पिल्ले अपार्टमेंट के एक फ्लैट में किराये में रहता था। इसी फ्लैट में पिस्तौल का भय दिखाकर अभिषेक सिंह, बाबू पिल्ले व श्वेतापति के प्रेमी ने युवती के साथ शारीरिक संबंध बनाकर ले लिए मेहुल साह को मजबूर किया और मोबाइल से वीडियो भी बनाया। इसके बाद मेहुल साह से 50 लाख का अपहरण करने के बाद अपराधियों ने उनके परिवार को 50 लाख रुपये की फिरोती की वसुली की थी। मामले में

## किस जिले में कौन गिरोह सक्रिय

गिरोह का नाम	जिला का नाम	कहां के कितने वांटेड
अमन साहू	रांची, लातेहार, रामगढ़, चतरा व हजारीबाग	राज्य का नाम संख्या
प्रिंस खान	धनबाद, बोकारो	बिहार 153
विकास तिवारी	हजारीबाग, रामगढ़	पश्चिम बंगाल 74
अनम श्रीवास्तव	हजारीबाग, रामगढ़	ओड़िसा 10
अखिलेश सिंह	जमशेदपुर	छत्तीसगढ़ 10

जेल प्रशासन विफल : राज्य में सक्रिय संगठित आपराधिक गिरोहों के कई अपराधी जेल में बंद हैं। लेकिन वह जेल से ही अपने गुणों को निर्देश देकर बाहर में घटना को अंजाम दिला रहे हैं। जेल के भीतर से ही रंगदारी की मांग कर रहे हैं। इन अपराधियों की गतिविधियों को जेल के भीतर रोकने में जेल प्रशासन विफल रहा है। जेल में मोबाइल फोन के इस्तेमाल पर रोक के बाद ही संगठित अपराध पर लगाव लाग पायेगी।

## दूसरे राज्य के अपराधी भी शामिल

झारखंड में सक्रिय संगठित आपराधिक गिरोहों में बिहार, छत्तीसगढ़ और बंगाल के 28 से अधिक अपराधी भी शामिल हैं। दूसरे राज्य के अपराधी यहां अपराध करके अपने राज्य में चले जाते हैं। इससे पुलिस को कार्रवाई करने में परेशानी होती है। अमन साहू और अखिलेश सिंह गिरोह में दूसरे राज्य के सबसे अधिक अपराधी जुड़े हैं।

## भाजपा के मिला क्या? के जवाब में बसंत सोरेन ने बताया सुना क्या?

संवाददाता | रांची

पूर्व मंत्री बसंत सोरेन ने भाजपा पर तंज कसा है। झारखंड सरकार के खिलाफ भाजपा का कैपेन-मिला क्या? के जवाब में बसंत सोरेन ने पूछा है- सुना क्या? बसंत सोरेन ने सोशल मीडिया एक्स पर टवीट कर हेमंत सरकार की योजनाओं और निर्णयों को गिनाया। उन्होंने लिखा- राज्य की 10 हजार पोषण सखी दीवियों की नौकरी वापस दे दी गई और वेतन भी बढ़ा दिया गया। राज्य के 39 लाख परिवारों की 200 युनिट तक की बिजली बिल भी माफ कर दी गयी। शहीद अग्निवीरों के आश्रितों को अनुकंपा पर नौकरी और आर्थिक सहायता मिलेगी।

## दो करोड़ रोजगार का झूठा वायदा

बसंत सोरेन ने आगे लिखा है कि सेना भर्ती को खत्म करने वाला, दो करोड़ रोजगार देने का झूठा वायदा करने वाला, 15 लाख देने का डोंग करने वाला "बड़का झूठा पार्टी" वाला कहता है कि मिला क्या? दूसरों में पोषण सखी दीवियों ने सरकार द्वारा पुनर्बहाली की स्वीकृति दिए जाने की खुशियां हमारे साथ मनाईं। हमारी सरकार राज्य की करोड़ों माताओं-बहनों के साथ खड़ी रही है और रहेगी।

## डीजीपी अनुराग गुप्ता से मिले जनरल विकास भारद्वाज

रांची। झारखंड-बिहार सब एरिया के जीआरसी जनरल विकास भारद्वाज ने शनिवार को डीजीपी अनुराग गुप्ता से मुलाकात की। पुलिस मुख्यालय में हुई मुलाकात के दौरान जनरल विकास भारद्वाज ने झारखंड के सेवारत और सेवानिवृत्त भारतीय सेना कर्मियों की प्रमुख चिंताओं और उनके समाधान के लिए उत्तरदायी तंत्र के तौर-तरीकों पर चर्चा की। इसके अलावा सुरक्षा के महत्वपूर्ण बिंदुओं पर भी विचार-विमर्श किया। इस दौरान मुख्यालय के अन्य अधिकारी भी उपस्थित थे।

## दड़िया रे दड़िया... सब इ पाठिए बाबा के वाहीं, तो दूसर लोग का करिहें

संजय सिंह | रांची

ई पलामू है। चुनावी मौसम आया, तो कांग्रेस के डेरे नेताजी लोग टटरराए लगे। सबके डालटनगंज से ही टिकट चाही। दर्जन भर दावेदारी का ताल टोंक रहे हैं। लेकिन एगो पाटी बाबा फिर से टिकट ला लकलकाईल है। पाटी बाबा के सेंटिंग ऊपर से है। हाले में चतरा से लोकसभा चुनाव में पंजा हथिया के लेते आये। सोचे, जीत तो पक्की है। लेकिन चतरा के लोगों ने बाबरी पाटी जी को पाटा बनाकर भेज दिया। लोकल फॉर वोक्ल काली को हार पहना दिया।

## चुनावी चकल्लस

पाटी बाबा हबकुनिए गिरे। अब देखिए न.. बाबा चतरा गए, स्थानीय नेताजी लोग, खासकर लालटन धारी नेताजी लोग उन्हें पचा नहीं पा रहे थे। रांची के प्रभात तारा मैदान में इंडी गंडबंधन की रेली थी। दिग्गज नेताजी लोग आए हुए थे। लेकिन पंडाल में पाटी बाबा के पाटा लोग लगे रंगबाजी फरियाये। लालटन वाले नेताजी लोग से भिड़ गए। फिर क्या था, लतम-जूतम खूब हुआ। गालियों को आइटम तो ऐसा-ऐसा था कि पूछिए मत. कुरसी फैंका-फैंकी तक हुआ था। पाटी बाबा के अनुज का सिर थुरा गया, लहू के रंग दिख गए, अनुज बाबू तिलमिलाए, कहे लगे ई लाल रंग तुझे न छोड़ेगा। लालटन पर कुरसी फेंकी, अफरा-तफरी मची थी। पाटी बाबा के पाटा लोग की करनी की नीचे से ऊपर तक के नेताजी लोग तक चर्चा हुई... अनुशासन तार-तार हुआ। पर कार्रवाई कुछ न हुई। अब विधानसभा चुनाव नजदीक आया है, तो पाटी बाबा एक्टिव हो गए हैं। ऊपर से सेंटिंग करे में माहिर पाटी बाबा छह बार पंजा छाप टिकट हथियाये में कामयाब रहे। एक बार जीते, मंत्री भी बने। खूबे रौब गांटे। चलती थी तो किसी को पृष्ठबे नहीं करते थे। चुनाव हारे, हबकुनिए गिरे। फिर लड़े- फिर हारे, चतरा लोकसभा ने भी चलता कर दिया। अब फिर से पाटी बाबा को डालटनगंज सीट का टिकट चाहिए। बाकी नेताजी लोग तो पाटी बाबा कीड़ा-मकोड़ा ही समझते हैं। ऊपर से सेंटिंग है, तो पाटी बाबा टिकटवा हथियाइए लगे। लेकिन अबकी उनकी पार्टी के लोग ही ताल टोकलें हैं। शुकुल से लेकर पाठक बाबा भी कम्मर कस के तैयार हो गए हैं। लेकिन पाटी बाबा राजनीति के शतरंज के माहिर खिलाड़ी हो गये हैं। डमी कैडिडेट से भी दावेदारी करवा रहे हैं। एक नहीं, दो नहीं, तीन नहीं, चार-चार गो डमी कैडिडेट को आगे कर रहे हैं, ताकि समय आने पर अपनी दावेदारी मजबूत कर टिकट हथिया लें। हालांकि कांग्रेसियों के एक खेमा पाटी बाबा को पटकनिया देने लगी तैयार बड़ल है। इ खेमा पाटी बाबा के पीटियाएगा।

## कोर्ट की खबरें

### लिकेज कोयला घोटाला: इजहार अंसारी की जमानत पर फैसला सुरक्षित

संवाददाता | रांची

कोयला कारोबारी इजहार अंसारी की जमानत याचिका पर हाई कोर्ट सुनवाई पूरी हो चुकी है और अदालत ने जमानत पर फैसला सुरक्षित रखा है। इजहार अंसारी को इफोसमेंट डाइरेक्टोरेट (इडी) ने 70 करोड़ रुपये के लिकेज कोयला में गड़बड़ी करने के मामले में गिरफ्तार किया था। गिरफ्तारी से पहले मार्च 2023 में इडी ने इजहार अंसारी के घर से 3.58 करोड़ रुपये नकद बरामद किया था। इजहार अंसारी के खिलाफ इडी ने छापामारी की कार्रवाई आइएएस पूजा सिंघल और उनके सीए सुमन कुमार के घर से मिले दस्तावेजों की जांच के दौरान की थी।

### 8.86 एकड़ जमीन घोटाले में इरशाद की जमानत याचिका पर हुई सुनवाई

रांची। संवाददाता

बड़कगाई अंचल की 8.86 एकड़ जमीन की कथित घोटाले में मो इरशाद की जमानत याचिका पर सुनवाई करते हुए हाई कोर्ट ने चार सप्ताह के भीतर इडी से जवाब मांगे हैं। इससे पहले पीएमएलए की विशेष अदालत ने मो इरशाद की जमानत याचिका को खारिज कर दिया था। इडी ने गत 16 अप्रैल को मो इरशाद, प्रियंजर सहाय, विपिन सिंह और झामुमो के नेता अंतु

### मो. अफसर की जमानत खारिज

रांची। बरियारू रोड स्थित सेना की 4.55 एकड़ जमीन की खरीद-बिक्री के मामले में गिरफ्तार मो अफसर अली जमानत याचिका को हाइ कोर्ट ने खारिज कर दिया है। अफसर अली को इडी ने 14 अप्रैल 2023 को गिरफ्तार किया था। निचली अदालत में जमानत याचिका खारिज होने के बाद उन्होंने हाइ कोर्ट में जमानत याचिका दाखिल किया था। साथ ही अपनी गिरफ्तारी की प्रक्रिया को चुनौती दी थी। पिछली सुनवाई में कोर्ट इडी से इस बारे में जानकारी मांगी थी।

## क्लासिफाइड

## Yashwi RESTRO-BAR





**चांडिल : हाथियों के झुंड ने धान की फसल की नष्ट**

चांडिल । चांडिल अनुमंडल क्षेत्र में जंगली हाथियों का उत्पात बदनूर जारी है। अनुमंडल क्षेत्र में आए दिन जंगली हाथियों के उत्पात की खबर मिल रही है। फिलहाल अनुमंडल क्षेत्र के इचागढ़ और नीमडीह प्रखंड क्षेत्र में हाथियों का झुंड अपना डेरा डाले हुए हैं। जंगली हाथियों के झुंड ने नीमडीह प्रखंड के रामनगर व होदागोड़ा गांव में किसानों के खेतों में धान पौधे को अपना निवाला बनाया और पैरों से कुचल कर नष्ट दिया। जंगली हाथियों ने रामनगर में समत महतो, होदागोड़ा में अमलेश महतो आदि किसानों के खेत में धान का पौधा खाया और उसे नष्ट किया। इस संबंध में किसान अमलेश महतो ने कहा कि धान की खेती के लिए अधिक कीमत पर बीज व खाद खरीदना पड़ता है और जुताई, बुआई व रोपनी का अलग खर्च है। ऐसे में हाथियों द्वारा फसल नष्ट करने से किसान कर्ज तले दब रहे हैं। वन विभाग हाथियों को जंगल की तरफ पहुंचाते हैं दूसरे ही दिन हाथियों के झुंड फिर से गांव के आसपास क्षेत्र में पहुंच जाता है।

**कार्यपालक अभियंता को सेवानिवृत्त होने पर दी विदाई**

चक्रधरपुर । पेयजल एवं स्वच्छता विभाग के कार्यपालक अभियंता प्रभुदयाल मंडल शनिवार को सेवानिवृत्त हो गए, इसे लेकर चक्रधरपुर नगर परिषद कार्यालय के समीप स्थित विवाह मंडप भवन में विदाई समारोह का आयोजन किया गया। यहां अधिकारियों व कर्मचारियों ने सेवानिवृत्त प्रभुदयाल मंडल को फूलों का गुलदस्ता व उपहार देकर विदाई दी गई। इस मौके पर प्रभुदयाल मंडल ने चक्रधरपुर में बिनाए गए पलों को साझा किया। उन्होंने कहा कि चक्रधरपुर में लंबा समय बिताया। वर्ष 2019 उन्होंने कार्यपालक अभियंता के पद पर पदभार ग्रहण किया था। उन्होंने कहा कि चक्रधरपुर में कार्य के दौरान कर्मचारियों का हर संभव सहयोग मिला। जिसे वे कभी भूल नहीं सकते। इस मौके पर चक्रधरपुर रवि विभाग के चाईबासा के कार्यपालक अभियंता विनोद कुमार, सरायकेला के कार्यपालक अभियंता रमेश ठाकुर, चक्रधरपुर के एसडीओ सिद्धांत कांडूल समेत विभाग के सहायक अभियंता, लेखपाल, कैशियर, कर्मचारी व संवेदक मौजूद थे।

**मंच का विरोध-प्रदर्शन दो सितंबर को**

संवाददाता । चांडिल

अखिल झारखंड विस्थापित अधिकार मंच के अध्यक्ष राकेश रंजन ने कहा कि चांडिल डैम के विस्थापितों के मामले पर कब तक झटकाचारियों के इशारे पर काम होता रहेगा। चांडिल डैम के विस्थापित जानना चाहते हैं कि कार्यालय की ओर से जो 600 विकास पुस्तिका बनायी जा रही है, वह किसकी है। आखिर वे कहां के विस्थापित हैं।

वहीं जिन 200 विस्थापितों को मुआवजा राशि दी जा रही है, वे कौन हैं, क्या सभी आरएल 183 मीटर के अंतर्गत आने वाले डूब क्षेत्र के गांवों के विस्थापित हैं या कोई अन्य। इन

**ट्रांसफॉर्मर, पेयजल और स्कूलों में कमरों की कमी से परेशान हैं गंगदा पंचायत के लोग****समाधान के लिए सड़क जाम करेंगे ग्रामीण : मुखिया**

तीन वर्षों से 22 ट्रांसफॉर्मर हैं खराब ग्रामीण अंधेरे में रहने को हैं मजबूर

संवाददाता । किरीबुरु

सारांडा स्थित गंगदा पंचायत के विभिन्न गांवों में 22 से अधिक ट्रांसफॉर्मर पिछले तीन वर्षों से खराब हैं। इस कारण ग्रामीण अंधेरे में रहने को मजबूर हैं। ग्रामीण खराब ट्रांसफॉर्मर को बदलने के लिए तीन वर्षों से विद्युत विभाग से गुहार लगाकर थक चुके हैं। अब थक हारकर आंदोलन की राह पर चलने को मजबूर हैं। जल्द ही सड़क जाम किया जाएगा। इस संबंध में गंगदा पंचायत के मुखिया राजू सांडिल से सम्पर्क करने



ग्रामीणों की समस्या सुनते राजू सांडिल और उपस्थित अन्य लोग।

पर उन्होंने कहा कि ग्रामीणों की शिकायत शत-फीसदी सही है। सिर्फ गंगदा गांव के विभिन्न टोला में 10 व 16 केबी का 17 और घाटकुड़ी गांव

के विभिन्न टोला में पां ट्रांसफॉर्मर तीन वर्षों से खराब हैं। रोवाम से सटा विद्युबेड़ा गांव में 40 परिवार रहते हैं, लेकिन पिछले पांच वर्षों से वहां का

खराब ट्रांसफॉर्मर खोलकर विभाग ले गया, जो आज तक नहीं लगाया गया। किरांकोचा-चलगाड़ा में 15 परिवार रहते हैं लेकिन आज तक बिजली नहीं

**बराईबुरु में आपकी योजना, आपकी सरकार, आपके द्वार शिविर का आयोजन****शिविर में लगाए गए 20 स्टॉल, कम पहुंचे ग्रामीण**

दीप प्रज्वलित कर शिविर का उद्घाटन करते मुख्य अतिथि व अन्य।



शिविर में स्कूल के छात्र को जाति प्रमाण पत्र देती अतिथि व उपस्थित अन्य।

**स्कूली बच्चों को दिया गया जाति प्रमाण पत्र**

संवाददाता । किरीबुरु

किरीबुरु पूर्वी पंचायत अन्तर्गत बराईबुरु स्थित पंचायत भवन के सामने मैदान में आपकी योजना, आपकी सरकार, आपके द्वार शिविर का आयोजन किया गया। शिविर में काफी कम संख्या में ग्रामीण पहुंचे। शिविर में सिर्फ महिलाएं और बच्चे पहुंचे थे। शिविर में स्कूली बच्चों को जाति प्रमाण पत्र दिया गया। गर्भवती महिलाओं को गोद भराई की रसम निभाई गई। महिला समूहों को पहचान पत्र दिया गया। ग्रामीणों की कम उपस्थिति के संबंध में बताया गया कि गांव में एक व्यक्ति की मृत्यु हो गई है। इस वजह से सभी पुरुष अंत्येष्टि में चले गये, वहां किरीबुरु शहरी क्षेत्र के लाभूक कार्यक्रम स्थल लगभग 17 किलोमीटर दूर होने की वजह से शिविर में नहीं पहुंचे। आपकी योजना, आपकी सरकार, आपके द्वार शिविर की अध्यक्षता मुख्य अतिथि जिला परिषद अध्यक्ष लक्ष्मी सुरेन ने की। कार्यक्रम में विशिष्ट अतिथि के रूप में

**योजनाओं का लाभ हर तबके तक पहुंचाना उद्देश्य : सुमी**

चाईबासा । राज्य सरकार के चार वर्ष पूर्ण होने के उपलक्ष्य में आपकी योजना, आपकी सरकार, आपके द्वार कार्यक्रम के तहत शिविर का आयोजन किया जा रहा है। इसी क्रम में शनिवार को सदर प्रखंड के नरसंदा पंचायत में शिविर का आयोजन किया गया। शिविर में झामुमो नेत्री सुमी प्रीति भी शामिल हुईं। उन्होंने शिविर में ग्रामीणों से कहा कि सरकार आपके द्वार कार्यक्रम से आपकी सरकारी योजनाओं का लाभ मिल रहा है। उन्होंने योजनाओं का लाभ उठाने की अपील की।

नोवामुंडी प्रखंड प्रमुख पूनम गिलुवा, बीडीओ अनुज बंदो, मुखिया मंगल सिंह गिलुवा, मुंडा जुनु प्रीति मौजद थे। इस कार्यक्रम में मुख्यमंत्री मईयां सम्मान योजना, अबुआ आवास योजना, स्वास्थ्य, शिक्षा, विद्युत, पेयजल, मनरेगा, सामाजिक सुरक्षा, समाज कल्याण, श्रम, निगोजन, प्रशिक्षण एवं कौशल विकास, कृषि, राजस्व, मत्स्य, भूमि संरक्षण, लघु सिंचाई, सहकारिता सर्वजन पेंशन योजना आदि से जुड़े 20 स्टॉल लगाये गये थे।

**महादेव कॉलोनी में शिविर में लाभान्वित हुए ग्रामीण**

चाईबासा । पश्चिम सिंहभूम जिला अन्तर्गत आपकी योजना, आपकी सरकार, आपके द्वार कार्यक्रम के चौथे चरण के दूसरे दिन शनिवार को विभिन्न प्रखंड, पंचायत तथा वार्ड में कार्यक्रम का आयोजन किया गया। इस कड़ी में नगर परिषद चाईबासा क्षेत्र वार्ड संख्या दो महादेव कॉलोनी में शिविर लगाया गया। शिविर में पश्चिमी सिंहभूम जिला बीस सूत्री कार्यक्रम कार्यान्वयन समिति के सदस्य त्रिशानु राय ने कहा कि अधिकार देने चौथी बार राज्य सरकार आई है। इसका लाभ उठाएं।

**छोटानगरा में दर्जनों ग्रामीणों ने दिया आवेदन**

किरीबुरु । मनोहरपुर प्रखंड के छोटानगरा पंचायत स्थित उच्च विद्यालय प्रांगण में आपकी योजना, आपकी सरकार, आपके द्वार कार्यक्रम का आयोजन किया गया। शिविर में एडीसी, बीडीओ शक्तिकुंज, प्रमुख गुरुवारी देवगम, मानकी लागुड़ा देवगम, मुखिया मुन्नी देवगम, मुंडा बिनोद बारिक, मुंडा कुशु देवगम, मुंडा जामदेव चांमिया, मुंडा कानुराम देवगम उपस्थित थे। कार्यक्रम में आये ग्रामीणों ने अबुआ आवास, जीब कार्ड, मुख्यमंत्री मईयां सम्मान योजना, सूखाग्रस्त हेतु मुआवजा, हरा राशन कार्ड, आधार आदि से जुड़े आवेदन लिये गये। इस दौरान जरूरतमंदों के बीच कम्बल, धोती, साड़ी आदि का वितरण किया गया।

**ट्रेन से बैग चोरी के दो आरोपी धराए, जेल**

संवाददाता । चक्रधरपुर

हावड़ा-पुणे आजाद हिन्द एक्सप्रेस में छह जून को एक महिला का चोरी हो गया था। इस मामले में चक्रधरपुर जैआरपी ने दो आरोपी को शनिवार को जेल भेज दिया है। पुलिस ने दोनों को चक्रधरपुर स्टेशन से शुक्रवार को गिरफ्तार किया था। 6 जून को हावड़ा-पुणे आजाद हिन्द एक्सप्रेस में महाराष्ट्र की सुवर्णा शोक अपने पति अमित शोक के साथ पुणे से हावड़ा जा रही थी। सफर के दौरान ही दो चोरों ने सुवर्णा शोक का हैंड बैग चोरी कर लिया था। बैग में 50 हजार रुपये नगद, दो मोबाइल फोन, एटीएम कार्ड, पैन कार्ड व अन्य जरूरी



गिरफ्तार दोनों आरोपी और जानकारी देते रेल थाना प्रभारी सुहेल खान।

कागजात थे। महिला ने चक्रधरपुर रेल थाना में मामला दर्ज कराया था। सीडीआर कैफ के आधार पर रेल पुलिस ने मामले की जांच की। महिला के पास से चोरी मोबाइल में जावेद खान नामक एक व्यक्ति अपने नाम का सिम कार्ड डालकर उपयोग कर रहा था। शुक्रवार को चोरी की घटना

में संलिप्त जावेद खान व उसका साथ देने वाला दीपक मुखिया चक्रधरपुर रेलवे स्टेशन पर किसी दूसरी चोरी की घटना को अंजाम देने के फिर्का में था। रेल थाना प्रभारी मो. सुहेल खान के नेतृत्व में दोनों आरोपियों को गिरफ्तार कर लिया गया। दोनों ने चोरी में संलिप्तता भी स्वीकार कर ली।

**लोढ़ाई से टेबो तक जल्द शुरू होगा सड़क निर्माण : जोबा**

खिलाड़ियों से परिचय प्राप्त कर मैच का शुभारंभ करती सांसद जोबा माझी।

संवाददाता । चक्रधरपुर

गुदड़ी प्रखंड के डारियो कमरोड़ा पंचायत अंतर्गत सिदमा स्कूल मैदान में स्व. तुरी मुंडा मेमोरियल दो दिवसीय फुटबॉल प्रतियोगिता का आयोजन किया गया। समापन समारोह में बतौर मुख्य अतिथि सिंहभूम की सांसद जोबा माझी उपस्थित थीं। प्रतियोगिता में कुल 16 टीमें ने हिस्सा लिया। शनिवार को दूसरे दिन के खेल का उद्घाटन सांसद ने कुदाबुरु और आरडीएफसी बोबोंगा के खिलाड़ियों से परिचय प्राप्त कर किया। इस मौके पर सांसद जोबा माझी ने स्व. तुरी मुंडा के संघर्षों

को याद करते हुए कहा कि जल, जंगल और जमीन पर अधिकार के लिए देवेन्द्र माझी के साथ आंदोलन में शामिल थे। सांसद ने ग्रामीणों को बताया कि गुदड़ी प्रखंड में विकास कार्यों को तेजी से आगे बढ़ाया जा रहा है। इस क्रम में लोढ़ाई के जाते से बंदगांव प्रखंड के टेबो तक लगभग 27 किमी सड़क का निर्माण कार्य जल्द शुरू होने जा रहा है। मौके पर झामुमो के युवा नेता जगत माझी, गुदड़ी के प्रखंड बीस सूत्री कार्यक्रम कार्यान्वयन समिति के अध्यक्ष रोलेन बरजो, झामुमो प्रखंड अध्यक्ष सुलत बुद, मुखिया सोहन माझी, महादेव मुंडा, तुरी बादरा आदि मौजूद थे।

**न्यूज अपडेट****सेल अधिकारी की चोरी गयी स्कूटी बरामद**

किरीबुरु । किरीबुरु थाना पुलिस ने थाना प्रभारी मुनाजीर हसन के नेतृत्व में थाना क्षेत्र अन्तर्गत सारांडा के सैडल जंगल क्षेत्र में सच अभियान चलाकर चोरी की स्कूटी को बरामद करने में सफलता पाई है। यह स्कूटी दो माह पूर्व सेल, मेघाहातुबुरु के सहायक महाप्रबंधक (विद्युत) आरआर स्वांग के आवास से चोरी हुई थी। इस संबंध में किरीबुरु थाना में सेल अधिकारी ने वाहन चोरी की प्राथमिकी दर्ज कराई थी। किरीबुरु पुलिस की यह बड़ी उपलब्धि है। इससे पहले भी टाटीवा गांव निवासी युवक का अपहरण कर लुटेरे पैसा व बाइक लूट फरार हो चुके थे।

**होमलेस वर्ल्ड कप फुटबॉल प्रतियोगिता में दो का चयन**

चक्रधरपुर । साउथ कोरिया के सियोले में होने वाले होमलेस वर्ल्ड कप फुटबॉल प्रतियोगिता के लिए चक्रधरपुर विधानसभा क्षेत्र के इंटीर पंचायत स्थित पारिया गांव के गुमान गुंडुवा व खरसावा विधानसभा क्षेत्र के सोनोरो गांव निवासी नंदलाल पूर्ति का चयन हुआ है। दोनों फुटबॉल खिलाड़ियों ने शनिवार को पीपुल्स वेल्फेयर एसोसिएशन के सचिव डॉ. विजय सिंह गागराई से मुलाकात की। दोनों ने बताया कि 19 सितंबर को प्रतियोगिता में खेलने के लिए दिल्ली से सियोल के लिए रवाना होंगे। 21 से 28 सितंबर तक वर्ल्ड कप प्रतियोगिता में भाग लेंगे।



वनाधिकार पट्टा के लिए गीता कोड़ा ने किया जनसम्मर्क

किरीबुरु । मनोहरपुर प्रखंड कार्यालय में चार सितम्बर को भाजपा द्वारा आयोजित होने वाले वन पट्टा का अधिकार के लिए धरना-प्रदर्शन कार्यक्रम को लेकर पूर्व सांसद गीता कोड़ा ने 31 अगस्त को मनोहरपुर प्रखंड के सदरवर्ती गांव दीधा, छोटानगरा में ग्रामीणों के बीच जनसम्मर्क अभियान चलाया। उन्होंने कहा कि हेमंत सोरेन सरकार झामुमो को जल, जंगल, जमीन की लड़ाई लड़ने वाली पार्टी कहती है, लेकिन सारांडा के ग्रामीणों को आज तक वनाधिकार पट्टा देने के नाम पर गुमराह करती रही है। इस दौरान मनोहरपुर मंडल अध्यक्ष राजा सुरीन, किशोर डगगा आदि मौजूद थे।

**चांडिल : जेबीकेएसएस ने खराब सड़क की करायी मरम्मत**

चांडिल । झारखंडी भाषा खतियान संघर्ष समिति (जेबीकेएसएस) ने इचागढ़ प्रखंड अंतर्गत बाकोलतोड़िया से बुटगोड़ा होते हुए तमारी जाने वाली बदाहाल सड़क की मरम्मत करायी। यहां के ग्रामीणों के कहने पर जेबीकेएसएस के केंद्रीय उपाध्यक्ष तरुण महतो के निर्देश पर पांच दिनों से सड़क पर रस्तेग गड्डों को भरने का काम किया जा रहा है। ग्रामीणों का कहना है कि इचागढ़ में नेता तो बहुत हैं, लेकिन आम जनता की समस्याओं को सुनने वाला कोई नहीं है। यहां जनप्रतिनिधि तो कार्यकर्ताओं से घिरे रहते हैं और अपने ही काम में व्यस्त रहते हैं।

**गुवा थाना क्षेत्र में कारो नदी तट पर अवैध महुआ शराब की चुलाई**

ऐसे ट्यूब में पैक होता है महुआ शराब।

किरीबुरु । गुवा थाना अन्तर्गत हिरजी हाटिंग व बोक्ना गांव के बीच से बहने वाली कारो नदी तट पर वृहत पैमाने पर अवैध महुआ शराब की चुलाई का कार्य वर्षों से चल रहा है। इस अवैध महुआ शराब की चुलाई का कार्य गुवा निवासी चर्चित देसी शराब माफिया द्वारा किया जा रहा है। इस शराब भट्टी में दर्जनों ग्रामीणों 24 घंटे विभिन्न पालियों में काम करते हैं। मजदूरों को काफी कम मजदूरी देकर उनका भारी शोषण किया जा रहा है। यहां तैयार महुआ शराब को गुवा, बड़ाजामदा, बोक्ना आदि दर्जनों गांवों व शहरों में भेजा जाता है। वर्षों से संचालित इस अवैध

शराब भट्टी में सारांडा जंगल की लकड़ियों को काटकर यहां लाकर जलाया जाता है। इस शराब भट्टी की वजह से सारांडा जंगल को भारी नुकसान पहुंचाया जा रहा है। लोगों ने बताया कि इस शराब माफिया द्वारा खुलेआम यह काम किया जा रहा है। उस उत्पाद विभाग, चाईबासा एवं गुवा थाना पुलिस का डर नहीं है। यही कारण है कि पिछले लगभग 10-15 वर्षों से संचालित इस भट्टी का कोई बाल भी बांका आज तक नहीं कर सका है। यहां बनने वाली महुआ शराब को पीकर लोग शारीरिक व आर्थिक रूप से कमजोर हो रहे हैं।

**परेशानी मनोहरपुर सामुदायिक स्वास्थ्य केन्द्र में बढ़ रही है मरीजों की संख्या****सर्दी, जुकाम व वायरल फीवर से पीड़ित 70 मरीज आ रहे प्रतिदिन**

सीएचसी में बेड की कमी, सभी जरूरी दवाएं उपलब्ध

विशेष सहयोगी । मनोहरपुर

मौसम में लागतार हो रहे बदलाव और बारिश से लोग वायरल फीवर की चपेट में आ रहे हैं। इसे लेकर मनोहरपुर आनंदपुर में वायरल फीवर के मरीज लगातार बढ़ रहे हैं। इससे सामुदायिक स्वास्थ्य केन्द्र (सीएचसी) मनोहरपुर में इन दिनों सर्दी, जुकाम और तेज बुखार से पीड़ित मरीज काफी संख्या में पहुंच रहे हैं।

अन्य दिनों की तुलना में मनोहरपुर के सामुदायिक स्वास्थ्य केन्द्र में प्रतिदिन 60 से 70 मौसमी



मनोहरपुर के सामुदायिक स्वास्थ्य केन्द्र में इलाज रत मरीज।

बीमारी से पीड़ित मरीज पहुंच रहे हैं। वहीं स्वास्थ्य केन्द्र के डॉक्टरों द्वारा पीड़ित मरीजों को दवा देकर बीमारी

से बचाव के लिए सावधानियां बरतने को कहा जा रहा है। वहीं मौसमी बीमारी की चपेट में आकर ज्यादा

गंभीर होने वाले मरीजों को अस्पताल में भर्ती भी किया जा रहा है। इससे स्वास्थ्य केन्द्र में बेड की भी कमी होने

लगी है। इधर मनोहरपुर सामुदायिक स्वास्थ्य केन्द्र के चिकित्सा पदाधिकारी डॉ अनिल कुमार ने कहा कि मौसमी बीमारी से बचाव को लेकर सावधानी बरतने की आवश्यकता है। उन्होंने लोगों से घर के आसपास पानी का जमाव नहीं होने देने, सोने के दौरान मच्छरदाना का उपयोग करने, बीमारी भोजन खाने से बचने, साथ ही मौसमी बीमारी से बचने, साथ ही शलाज कराने की बातें कहीं।

उन्होंने कहा कि अस्पताल में प्रतिदिन 60 से 70 मरीज सर्दी, जुकाम और वायरल फीवर से पीड़ित आ रहे हैं। इनको दवाई उपलब्ध कराई जा रही है। मौसमी बीमारी से संबंधित अस्पताल में सभी जरूरत की दवाएं मौजूद हैं।





## डीएवी राज्य स्तरीय एथलेटिक्स, हॉकी और तैराकी प्रतियोगिता का हुआ समापन

## खेल में निरंतर अभ्यास से प्रतियोगिता में मिलती है सफलता : एमके सिन्हा

संवाददाता । रांची

डीएवी कपिल देव पब्लिक स्कूल कडरू द्वारा आयोजित दो दिवसीय राज्य स्तरीय एथलेटिक्स हॉकी, कुश्ती और तैराकी प्रतियोगिता का आज विधिवत समापन हो गया. इस प्रतियोगिता में प्रथम और दूसरा स्थान पाने वाले खिलाड़ी अब राष्ट्रीय स्तर के नेशनल स्पोर्ट्स खेल सेंकेंगे. राज्य स्तरीय प्रतियोगिता में स्वर्ण और रजत पदक जीतने वाले खिलाड़ियों को डीएवी नेशनल खेलकूद प्रतियोगिता में भाग लेने का मौका मिलता है. क्लस्टर स्तरीय प्रतियोगिता में झारखंड के सभी डीएवी स्कूलों ने भाग लिया था. समापन समारोह में आयोजक विद्यालय झारखंड जून बी के सहायक क्षेत्रीय पदाधिकारी व डीएवी कपिल देव के प्राचार्य एम के सिन्हा के अलावा डीएवी हेहल के प्राचार्य सह जून जे के सहायक क्षेत्रीय पदाधिकारी



ट्राफी के साथ विजेता टीम के सदस्य.

एस के मिश्रा, झारखंड साइकोफ्रॉफिक सोसायटी के विकास कुमार, डीएवी पुनदाग के प्राचार्य एस के मिश्रा, डीएवी तेनुघाट की प्रिंसिपल स्तुति सिन्हा, डीएवी आनंद स्वामी की प्राचार्या रौशो वाधवानी, डीएवी बचरा की प्राचार्या रिशु चौधरी तथा डीएवी नीरजा सहाय की प्राचार्या किरण यादव ने संयुक्त रूप से विजेताओं को मेडल और ट्रॉफी प्रदान किये. इस

अवसर पर डीएवी झारखंड जून के सहायक क्षेत्रीय पदाधिकारी एम के सिन्हा ने विजेताओं को बधाई दी और निरंतर मेहनत करने की सलाह दी. उन्होंने कहा कि अब ये झारखंड का प्रतिनिधित्व करेंगे. उनका प्रयास होगा कि इन खिलाड़ियों को 8 दिनों का विशेष प्रशिक्षण उपलब्ध कराया जाए. मौके पर विभिन्न विद्यालयों के खिलाड़ी और शिक्षक मौजूद थे.

## परिणाम इस प्रकार रहे

## लंबी कूद अंडर 14 बालक

1. डीएवी एनटीपीसी  
2. डीएवी कोडरमा  
लंबी कूद अंडर 17 बालक

## बालक

1. डीएवी सतार  
2. डीएवी गुमला  
लंबी कूद अंडर 19 बालक  
1. डीएवी कोडरमा  
2. डीएवी सेंट्रल कालोनी  
गोला फेंक अंडर 19 बालिका

1. डीएवी रजरप्पा  
2. डीएवी बिष्टुपुर  
200मीटर दौड़ अंडर 14 बालक

1. डीएवी चिरिया  
2. डीएवी पाकुड़  
200 मीटर दौड़ अंडर 17 बालक

1. डीएवी चिरिया  
2. डीएवी गुमला  
200 मीटर दौड़ अंडर 19 बालक

1. डीएवी बिष्टुपुर  
2. डीएवी भंडारीदह  
4 गुना 100 मीटर दौड़ अंडर 17 बालक

1. डीएवी गांधीनगर रांची  
2. डीएवी कोयला नगर  
लंबी कूद अंडर 19 बालिका

1. डीएवी कथारा  
2. डीएवी गुमला  
ऊंची कूद अंडर 17 बालक

1. डीएवी सीसीएल गिरिडीह  
2. डीएवी सिंदरी  
ऊंची कूद अंडर 17 बालक

200 मीटर दौड़ अंडर 17 बालिका  
1. डीएवी स्वांग  
2. डीएवी हेहल  
200मीटर दौड़ अंडर 19 बालक

1. डीएवी बिष्टुपुर  
2. डीएवी भंडारीदह  
गोला फेंक अंडर 19 बालिका

1. डीएवी रजरप्पा  
2. डीएवी बिष्टुपुर  
4 गुना 100 मीटर दौड़ अंडर 17 बालिका

1. डीएवी बिष्टुपुर  
2. डीएवी तेनुघाट  
फ्री स्टाइल अंडर 17 बालक

1. डीएवी हेहल  
2. डीएवी जामाडोबा  
4 गुना 100 मीटर दौड़ अंडर 17 बालक

1. डीएवी गुमला  
2. डीएवी हजारबाग  
4 गुना 100 मीटर दौड़ अंडर 19 बालक

1. डीएवी गांडा  
2. डीएवी झैंकपाती  
4 गुना 100 मीटर दौड़ अंडर 19 बालिका

1. डीएवी गुमला  
2. डीएवी बोकारो सेक्टर 4  
4 गुना 100 मीटर दौड़ अंडर 14 बालक

4 गुना 100 मीटर दौड़ अंडर 14 बालिका

50 मीटर फ्री स्टाइल अंडर 14 बालक

1. डीएवी बिष्टुपुर  
2. डीएवी तेनुघाट  
फ्री स्टाइल अंडर 17 बालक

1. डीएवी तेनुघाट  
2. डीएवी जामाडोबा

1. डीएवी जामाडोबा  
2. डीएवी तेनुघाट  
अंडर 17 बालिका

फ्री स्टाइल अंडर 19 बालक  
2. डीएवी कोयला नगर  
2. डीएवी हजारबाग  
100मीटर फ्री स्टाइल तैराकी

अंडर 14 बालक  
1. डीएवी बारियात्  
2. डीएवी तेनुघाट  
अंडर 17 बालिका

अंडर 14 बालक  
1. डीएवी तेनुघाट  
2. डीएवी जामाडोबा  
अंडर 19 बालक

अंडर 19 बालक  
2. डीएवी हजारबाग  
2. डीएवी बिष्टुपुर  
50 मीटर ब्रेक स्टॉक बालक

1. डीएवी एन आई टी  
2. डीएवी तेनुघाट  
अंडर 17 बालक

1. डीएवी तेनुघाट  
2. डीएवी जामाडोबा



## राशिफल

आचार्य प्रणव मिश्रा

**मेघ** सुख के सामान एकत्र होंगे. बेकार की बहस से बचें. आपके कर्म से माता के सुख में वृद्धि होगी. कार्यस्थल पर जो लोग आपको पसंद नहीं करते थे, व आपके कार्यों की तारीफ करेगे. गाय का शुद्ध धौ का दीपक पूजा स्थान में जलावें.

**वृष** सामाजिक उत्थान होगा. आपके सही कार्य और प्रभाव से पराक्रम बढ़ेगा. आपके अपनों को आपको जरूरत है. मौज मस्ती पर खर्च होगा. पिता के व्यवहार में परिवर्तन से चिंतित रहेंगे. अन्न और मिठाई का दान शिव मंदिर में करें.

**मिथुन** नेत्र रोग बढ़ेगा और क्रोध पर विजय पाना होगा. समय बहुत ही अनुकूल है. जिससे धन और प्रतिष्ठा बढ़ेगी. मानसिकता को बदलने की बेहद जरूरत है. उन्मत्त में बाधा आयेगी. कोई खुराखबरी सुन सकते हैं. यात्रा सुखद रहेगी.

**कर्क** समय अनुकूल है. किसी की सिफारिश से कार्य हो सकता है. संचित धन का निवेश लाभप्रद रहेगा. किसी के बड़कावे में आने से रिश्ते कमजोर होंगे. संतान सुख की प्राप्ति संभव. शिवलिंग पर पंचामृत से अभिषेक करें.

**सिंह** किन्हीं आपनों पर खर्च में वृद्धि होगी. साथ ही किसी विषय को समझने की जिज्ञासा रहेगी. अपने अधीनस्थों के किये कार्यों को सरहाना करें. लाभ होगा. बाहर से शुभ समाचार मिलेगा. दूर्वा गणेश जी पर अर्पण करें.

**कन्या** पारिवारिक यात्रा का योग बन रहा है. आय के लिए क्रिया गंगा प्रयास सफल होगा. कुछ नया सीखने को मिलेगा. ज़िंदगी से जुड़ी निजी बातें आज सामने आ सकती हैं. नौकरी में उसाह की कमी रहेगी. जल का दान करें.

**तुला** पिता के कार्य में संलग्न होना चाहिए. सरकारी कार्य में गति आने से मन खुश होगा. प्रतियोगिता में सफल होंगे. जीवनसाथी के साथ मतभेद संभव है. अपने कार्य के प्रति ईमानदार रहें. मनवाहा जवाब न मिलने से निराश रहेंगे.

**वृश्चिक** ससुराल से कोई शुभ समाचार मिलेगा. धर्म में मन लगाना. आपके पूर्व कर्म के प्रभाव से भाग्य साथ है. स्वयं अपने आप पर से नियंत्रण खो देंगे. मित्रों से मतभेद हो सकते हैं. कार्य स्थल पर धन लाभ के योग है. इष्ट वस्तु मजबूत करें.

**धनु** किसी महिला मित्र से विवाद हो सकता है. अपने प्रोफेशन से आप नाखुश हैं. समय के साथ स्थिति आपके अनुकूल बनेगी. जीवनसाथी का व्यवहार मनोबल बढ़ाएगा. कर्ज लेने की स्थिति निर्मित हो सकती है. चीनी का दान करें.

**मकर** आय के लिए दिन उत्तम है. समय उत्तम है. लोगों की मदद करें. गौपालिका कार्यक्रमों की रूपरेखा बनायें. राजनीतिक कार्यक्रमों में शामिल होंगे. पैसों का लेन देन संभव. खान पान पर ध्यान दें. मौसम के प्रभाव से स्वास्थ्य विग्रह सकता है.

**कुंभ** समय बहुत अच्छा नहीं है. गुलत दोस्तों से बचना चाहिए. विद्यार्थी परिणामों को लेकर चिंतित रहेंगे. मेहमानों का आगमन हो सकता है. जमीन याचनद के मामले निपटें. धन कमाने की चाह में कोई गुलत फैसले न लें. अन्न दान करें.

**मीन** गुलत दोस्त से बचना चाहिए. शिक्षण संस्थानों में जो हैं, उनके लिए दिन अच्छा है. पारिवारिक रिश्ते मजबूत होंगे. मित्रों के साथ समय व्यतीत होगा. यात्रा के दौरान कष्ट हो सकता है. संयम से कार्य करें. किसी विष्णु मंदिर में झाड़ू दान करें.

**बोल्डर लदा तीन हाड़वा जब्त कोडरमा।** कोडरमा-गिरिडीह मुख्य मार्ग स्थित थाना भवन के समीप शुक्रवार देर रात को एक हाड़वा तथा शनिवार को हाड़वा व एक टाटा कंपनी के बोल्डर लदा हाड़वा नवलशाही थाना पुलिस ने बगैर चालान के बोल्डर लदा हाड़वा टुक को जब्त किया है. जानकारी के अनुसार बोल्डर लदा तीन हाड़वा थोरथम्बा की ओर से आ रहा था. हाड़वा को नेशनल कैडल से बोल्डर से संबंधित चालान की मांग की गई लेकिन कोई कागजात नहीं प्रस्तुत करने पर वाहन को जब्त कर लिया गया है.

## हुई समीक्षा

उर्दू शिक्षकों के लिए अब अलग बनेगी अवकाश तालिका

## उर्दू शिक्षक संघ का प्रयास रंग लाया : अहमद

संवाददाता । रांची

झारखंड शैक्षिक अनुसंधान एवं प्रशिक्षण परिषद (झारखंड) के उपनिदेशक एमके सिंह ने शुक्रवार को पत्र जारी कर स्पष्ट किया है, कि वर्ष 2025 से प्रारंभिक विद्यालयों की अवकाश तालिका सामान्य एवं उर्दू विद्यालयों के लिए अलग-अलग बनायी जायेगी. पत्र में कहा गया है कि झारखंड राज्य उर्दू शिक्षक संघ की ओर से सौंपे गए ज्ञापन में रखी गयी मांग को समीक्षा करने पर पाया गया कि एकसमान अवकाश तालिका 2024 में क्रम संख्या 1 से 39 में राज्य स्तर से तय कुल 55 दिनों का अवकाश देय है और इसकी संख्या संसूचित उर्दू एवं सामान्य



विद्यालयों के लिए एक समान है. क्रम संख्या 40 में वर्णित पांच अवकाश संसूचित उर्दू एवं सामान्य विद्यालयों के लिए स्थानीय पर्व एवं आकस्मिक स्थानीय आवश्यकतानुसार जिला स्तर से उपयुक्त की अनुमति से निर्गत किए जाने के लिए प्राधिकृत किया गया है.

झारखंड राज्य उर्दू शिक्षक संघ के केंद्रीय महासचिव अमीन अहमद ने कहा कि एक समान अवकाश तालिका में त्रुटियों को दूर करने के लिए आगामी वर्ष से राज्य के संसूचित उर्दू एवं सामान्य विद्यालयों के लिए पृथक अवकाश तालिका प्रकाशित किये जाने की योजना है. इससे संबंधित आदेश जेसीईआरटी द्वारा जारी कर दी गई है. संघ के केंद्रीय महासचिव ने कहा कि 2024 में जेसीईआरटी द्वारा जारी एक समान अवकाश तालिका में कई त्रुटियां हैं. जिसकी लिखित शिकायत पूर्व में ही जेसीईआरटी से की गई थी, जिसकी लिखित जानकारी झारखंड राज्य उर्दू शिक्षक संघ ने 11 जुलाई के माध्यम से जेसीईआरटी को दी थी. उर्दू विद्यालयों में शुक्रवार को साप्ताहिक अवकाश रहता है, जबकि सामान्य विद्यालयों में रविवार को अवकाश है. उर्दू विद्यालयों में 9 अवकाश कम दिए गए हैं. संघ के महासचिव अमीन अहमद व प्रवक्ता शहजाद अनवर ने विभागी की ओर से जारी पत्र का स्वागत करते हुए कहा कि देर से ही सही विभाग ने उचित निर्णय लिया है. आगामी वर्ष से अलग-अलग अवकाश तालिका जारी करना शिक्षा हित में होगा. विभाग से आग्रह है कि वर्तमान आकाश तालिका में जो त्रुटियां हैं, उसके समाधान का पत्र भी विभाग की ओर से जल्द जारी किया जाए.

रमेश शनिवार को जानकारी दी कि बीती रात 1 बजे पुलिस को गुप्त सूचना मिली कि सिंगरा गांव के पास कुछ संदिग्ध गतिविधियां हो रही हैं. इस सूचना के आधार पर तत्काल कार्रवाई की. छापेमारी के दौरान 6 संदिग्ध व्यक्तियों को पाया. पुलिस को देखकर सभी आरोपी भागने का प्रयास करने लगे, लेकिन पुलिस की मुस्ती के चलते तीन व्यक्तियों को मौके पर ही धर दबोचा गया, जबकि बाकी तीन

## अभावों में भी शिक्षा का दीप जला रहें हैं शिक्षक

कुमार राज । सतबरवा(पलामू)

अभावों में भी शिक्षकों ने शिक्षा की दीप जलाकर छात्रों का भविष्य निखार रहे हैं, सिंदुरिया अंजनी बालिका उच्च विद्यालय के शिक्षक स. न 1989 में सुरेश्वर तिवारी ने सिंदुरिया में 98 डिस्मिल जमीन दान देकर बालिका उच्च विद्यालय की स्थापना की, एक छोटे से कमरे में क्लास शुरू हुआ 6 शिक्षक व एक लिपिक के सहारे कदम दर कदम बढ़ता शिक्षा का कारवां चल पड़ा. इस विद्यालय को पलामू के अनुदानित का दर्जा मिला. 6 शिक्षक एक लिपिक फांका कसी करके आधे पेट खाकर भी शिक्षा का दीप जलाए हुए हैं. सभी 6 शिक्षकों की उम्र अब सेवानिवृत्त होने लायक हो गया है. शिक्षक



बालिका उच्च विद्यालय के परिसर में खेलते बच्चे .

बनने के बाद 2008 में विद्यालय को स्थापना अनुमति मिला पर गैर अनुदानित का दर्जा मिला. 6 शिक्षक एक लिपिक फांका कसी करके आधे पेट खाकर भी शिक्षा का दीप जलाए हुए हैं. सभी 6 शिक्षकों की उम्र अब सेवानिवृत्त होने लायक हो गया है. शिक्षक

सुरेश मिस्त्री 1 जनवरी 2020 को सेवानिवृत्त हो गए. बावजूद इसके आज भी बच्चों को नियमित पढ़ाने आते हैं. सचिव घनश्याम तिवारी के नेतृत्व में शिक्षक प्रिंसिपल नरोत्तम तिवारी, राजनाथ साहू, अख्तर हुसैन, धर्म देव तिवारी, किरण देवी, सुरेश

मिस्त्री अब सेवानिवृत्त लिपिक अखिलेश प्रजापति ने अपना संपूर्ण योगदान दे रहे हैं. जिसके कारण जिस उद्देश्यों की पूर्ति के लिए इस विद्यालय की आधारशिला रखी गई थी, वह पूर्ण हो रहा है. शिक्षकों ने बिना वेतन के पूरे दिल से अपनी संपूर्ण योग्यता के साथ पठन-पाठन का कार्य कर रहे हैं. शिक्षकों ने कहा कि आज अगर किसी बात का मलाल है तो वह है कि कोई भी सरकार आई पर इस विद्यालय को सिर्फ नजरअंदाज किया. मेरी इच्छा है कि वह प्लस टू विद्यालय बन जाते तो छात्रों को बड़ी सुविधा होती. साथ ही इसकी चारों तरफ से चहारदीवारी हो जाती तो बच्चियां और सुरक्षित रहतीं. आज जिस प्रकार से महिलाओं के साथ क्रॉसम हो रहा है, इससे डर लगा रहता है.

## गीत लिखो तो लगे कि निकली मन-बंशी की तान!



### कविता कलम डॉ. विनय कुमार पाण्डेय

हिंदी साहित्य के लिए उर्वरा भूमि झारखंड में कवियों और गीतकारों की संख्या कम नहीं है, यह अलग बात है कि आवश्यक माध्यम के अभाव के कारण इनकी रचनाओं के सुमन समय से पूर्व ही कुम्हला कर सूख जाते हैं। कविता और गीत दोनों ही साहित्य की प्रचलित विधाएं हैं। सामान्यतः जो कविताओं की रचना करता है, उसे कवि और जो गीतों की रचना करता है उसे गीतकार कहते हैं। गीत क्या है? सच पूछा जाये तो गीत कविता का लाइला तनुज है। जब कविता का उद्देश्य होकर चरम पर पहुंच जाती है, तब गीत की रचना होती है। कविता का पाठ किया जाता है, लेकिन गीत गाया जाता है। एक गीत में सामान्यतः निश्चित लय और धुन होती है, जिसे संगीत के साथ गाया जा सकता है। गीत की रचना संगीत के लिए होती है। गीत अक्सर गहरे भावनात्मक होते हैं, जो प्रेम, खुशी, दुःख, उत्सव आदि को अभिव्यक्ति देते हैं। गीतों में सामान्य तौर पर एक मुखड़ा होता है और अंतर होते हैं। गीत उसी पात्र की भावनाओं पर केंद्रित होता है, जो उसे गाता है। कविता में भी लय होती है, लेकिन यह संगीत के लिए आवश्यक नहीं है। कविता के अर्थ और प्रतीकवाद महत्वपूर्ण होता है और इसमें स्वरूप और शैली के मामले में अधिक स्वतंत्रता होती है। एक कवि भी तब गीत की रचना कर देता है, जब उसकी भावनाएं पूरी शक्ति लगा कर मचल उठती हैं। गीत कैसा हो, इस सवाल का जवाब अपने गीत के माध्यम से दे रहे हैं दुमका के कुम्हारापाड़ा निवासी कवि शंभुनाथ मिश्रा। कवि का कहना है- गीत लिखो तो लगे कि निकली मन-बंशी की तान।



### चूर्ण का लटका

चूर्ण अलगबंद का भारी, जिसको खाते कृष्ण मुरारी.. मेरा पायक है पचलोना, जिसको खाता श्याम सलोना.. चूर्ण बना मसालेदार, जिसमें खड़े की बहार.. मेरा चूर्ण जो कोई खाए, मुझको छोड़ कहीं नहिं जाए.. हिंदू चूर्ण इसका नाम, विलायत चूर्ण इसका काम.. चूर्ण जब से हिंदू में आया, इसका धन-बल सभी घटाया.. चूर्ण ऐसा छद्म-कष्ट, कौनसा दौत सभी का खड़ा.. चूर्ण वला जल की मंडी, इसको खाएँगी सब रंजी.. चूर्ण श्रमते सब जो खाएँ, दूनी रिश्तत तुरत पचाएँ.. चूर्ण नाटकवाले खाते, उसकी नकल पचाकर लाते.. चूर्ण सभी मलजान खाते, जिससे जमा हजम कर जाते.. चूर्ण खाते ताला लोण, जिनको अफिल प्रजीरन रोग.. चूर्ण खाएँ एडिटर जात, जिनके पेद पेट नहीं बात.. चूर्ण सारेब लोग जो खाता, सारा हिंदू हजम कर जाता.. चूर्ण घुलसिवाले खाते, सब काजम हजम कर जाते..

-भारतेंदु हरिश्चंद्र

व्यक्ति को रूढाने की क्षमता रखते हैं। देश के स्वाधीनता संग्राम में गीतों की भूमिका भला कौन नकार सकता है। गीत अंधेरे में भटकते हुए व्यक्ति के पथ में दीप जला देते हैं और उन्हें सही रास्ते पर चलने को प्रेरित करते हैं। लोकगीतों के साथ ही फिल्म गीतों ने भी यह साबित कर दिया है। गीत टूटे हुए दिलों को जोड़ते हैं। अच्छा होगा कि हम दिल टूटने से पहले ही सावधान हो जायें और अपने साथी का महत्व समझें। यह तभी संभव है, जब आपके दिल में भी कुछ ऐसा ही उदगार उठे, जो जमशेदपुर के कवि शिवानंद सिंह के दिल में उठते हैं और तब इस कविता की रचना होती है- तुम हो जब तक तभी तक श्रावद मेरा, तुम आई तो जीवन में आया क्या सबेरा, थकी-थकी सी जिन्दगी दर्द बना घबेरा, धकेल जब तक लय मेरा रहता क्या सबेरा, उलझनों में व्यापे हैं जीवन की हर सारी, तेरे बिना कैसे सह पायें गहरी दर्द की सारी, कदम तेरे संग संग तो विश्वय ही टूटे गाँवों, गहरे सागर से भी छनकर रहता क्या सबेरा, उम्र बीते पल पल यादों में ठरे कहां सबेरा,

रात की निंदिया अब छोड़कर लम सबको, आँखों में खुशीयों के सपने डूढ़े क्या किनारा थाये जब तक शय मेरा रहता क्या सबेरा, जब बात नये सवरे की होती है तो मन प्रफुल्लित हो उठता है, रात्रि के काले गहन अंधकार की समाप्ति, सोये और अलसाये लोगों में नयी प्राण शक्ति जगानेवाली नयी ज्योति, पक्षियों का कलरव, सुमनों के होठों पर मुस्कराहट फेल जाती है, भौर गुनगुना उठते हैं, फिर लालिमा के साथ भगवान भास्कर का प्राकट्य, हर प्राणी अपने-अपने क्रिया-कलापों में लग जाते हैं, फिर क्या होता है, वह हम सुधीर कुमार सोनी के शब्दों में इस प्रकार समझ सकते हैं, इनकी रचना का शीर्षक है- सूरज चढ़ रहा है, इनकी रचना का शीर्षक है- सूरज चढ़ रहा है, सूरज चढ़ रहा है आसमान में धीरे-धीरे धूप उतर रही है धरती में-धीरे धीरे, धूप पसर रही है तालाबों में नदियों में समुद्रों में और पहाड़ों में-धीरे धीरे, धूप बसों में, रेलगाड़ियों में बैलगाड़ियों में लटकर यात्रा कर रही है-धीरे धीरे, धूप पाँचों के पंखों में सवार हो, उड़ रही है धीरे धीरे, शोषड़ी में लिथी श्री ठीक के छपरों के



### यायावर डॉ. जंगबाहदुर पाण्डेय

चित्रकूट की अपरिमित महिमा के बारे में बताना चाहता हूँ. चित्रकूट में अनेक दर्शनीय पवित्र स्थल हैं - राम घाट, जानकी घाट, लक्ष्मण घाट, गुप्त गोदावरी, कामतानाथ, सती अनुसूया आश्रम, हनुमान धारा, तुलसी पीठ, भरत कूप, स्मृतिशिला, तुलसी की जन्मभूमि राजापुर आदि. आज मैं मंडाकिन के पवित्र तट पर स्थित स्मृतिशिला के संदर्भ में कुछ ज्ञात अज्ञात तथ्यों को बताना चाहता हूँ. चित्रकूट की भूमि वह पवित्र भूमि है, जहाँ प्रभु श्रीराम 14 वर्षों की वनवास की अवधि में लगभग 12 वर्ष चित्रकूट में रहे. चित्रकूट आने के बाद यहाँ की प्राकृतिक सुंदरता और छटा देखकर प्रभु श्रीराम मुग्ध हो गये. अरण्य काण्ड का श्रौंगेश स्मृतिशिला प्रकरण से हुआ है. रामचरित मानस में 'एक बार' शब्द का प्रयोग दर्जनों बार हुआ है और जहाँ जहाँ एक बार से कथा आरंभ हुई है, वहाँ वहाँ कोई न कोई अनहोनी घटना घटी है. उदाहरणार्थ :- एक बार त्रेता युग माहीं, शंभु गये कुंभज ऋषि पाहीं. संग सती जग जननी भवानी, पूजे ऋषि अखिलेश्वर जानी. परिणाम सती ने राम कथा तो सुनी, मगर मन से नहीं सुनी. उन्हें मोह हुआ और राम पर संदेह किया और जो नहीं होना चाहिए वह हुआ. एक बार भूपति मन माहीं, भई गलानी मोरे सुत नाहीं. एक बार करतल कर बीना, गावत हरि गुण जान प्रवीना. एक बार हर मंदिर, जपत रहेउ हरिनाम. गुरु आयउ अभिमान ते,उठि नहीं कीन्ह प्रणाम. चित्रकूट के मंडाकिन के तट पर स्मृतिशिला अवस्थित है.



यहां का प्राकृतिक सौंदर्य बड़ा ही आकर्षक, मनभावन और मनोहारी है. भगवान प्रभु श्रीराम ने वनवास की अवधि में अपने कर कमलों से सीता जी का केवल एक बार ही शृंगार किया है और वह शृंगार स्मृतिशिला पर बैठकर. मां सीता के अनुपम सौंदर्य को देख कर इंद्र पुत्र जयंत को स्पर्श सुख की कामना हुई. उसने सीता जी के चरणों में अपने चोंच से प्रहार किया. जब रक्त बह चला तो श्री रघुनाथ जी ने जाना और धनुष पर सरकंडे का सर संधान किया.वह अपना असली रूप धरकर पिता इंद्र के पास गया, श्रीराम का विरोधी जानकर इंद्र ने उसको नहीं रखा. वह ब्रह्म लोक, शिव लोक आदि समस्त लोकों में थका हुआ और भय शोक से व्याकुल होकर भागाता रहा. किसी ने उसे बैठने तक नहीं कहा. देवर्षि नारद ने उसे व्याकुल देखा तो उन्हें दया आ गई, क्योंकि संतो का चित्त बड़ा कमल होता है. उन्होंने जयंत को समझा बुझाकर पुनः श्रीराम के पास भेज दिया. आतुर और भयभीत जयंत ने जाकर प्रभु श्रीराम के चरण पकड़ लिए, प्रभु श्रीराम ने जयंत की एक आंख फोड़ डाली और उसे क्षमा दान कर दिया. प्रभु श्रीराम ने जयंत से पूछा कि तुम पहली बार यहां क्यों आये थे,जयंत ने कहा कि

आपकी प्रभुता का प्रभाव देखने के लिए आया था. दूसरी बार क्यों आया जयंत ने कहा, आपका स्वभाव देखने के लिए. जयंत ने चित्रकूट के स्मृतिशिला पर विराजमान प्रभु श्रीराम का प्रभाव और स्वभाव दोनों देख लिए- यह चित्रकूट की स्मृतिशिला की महिमा है. महाकवि तुलसी ने इस मार्मिक प्रसंग का बड़ा सुंदर एवं मनोहारी वर्णन किया है, जिसे पढ़कर मानस का पाठक प्रभु श्रीराम के प्रभाव और स्वभाव को भली भांति जान जाता है. तुलसी ने लिखा है :- सूर्यापति सुत धरि बायस बेधा, सठ चाहत रघुपति बल देखा. जिमि पिपीलिका सागर थाहा, महा मंद मति पावन चाहा. सीता चरण चोंच हति भागा, मूढ़ मंद मति कारन कागा. चला रूधिर रघुनाथक जाना, सीक धनुष सायक संधाना. अनु चित्रकूट के दर्शनीय स्थलों में स्मृतिशिला की महिमा बहुत एवं अद्वितीय है. क्योंकि वनवास की अवधि में श्री राम के प्रभाव और स्वभाव का बोध यही से शुरू होता है. स्मृतिशिला पर सीता और राम के चरण चिह्न आज भी अंकित एवं उदित हैं. दर्शनार्थी इन चरण चिह्नों की परि्रकमा कर सुख, ऐश्वर्य और मोक्ष की कामना करते हैं.



## लिंक फेल है

### चौराहा प्रमोद कुमार झा

आजादी के बाद भारत में बैंकों का अद्भुत विस्तार हुआ है. कार्यप्रणाली में भी बहुत अधिक परिवर्तन हुआ है, पर इस विस्तारित व्यवस्था और दुर्व्यवस्था से अगर कोई पीड़ित रहा है तो वह है उपभोक्ता ! 1969 के पहले दशकों की संख्या में प्राइवेट बैंक थे और सैकड़ों की संख्या में सहकारी बैंक. 1969 में तत्कालीन प्रधानमंत्री ने लोकहित में बैंकों का राष्ट्रीयकरण कर दिया था. इसके बाद हजारों की संख्या में सरकारी बैंकों की शाखाएं सुदूर गांवों में खुलीं और बड़ी तादात में ग्रामीणों और निम्न मध्यवर्ग के लोग भी गांव में, कस्बों में खुले बैंकों के प्राहक बने. सुदूरों से बहुत हद तक निम्न वर्ग के लोगों को मुक्ति मिली. पर मध्य भारत एवं दक्षिण भारत में राजनीतियों द्वारा संचालित सहकारी बैंकों का जाल फैलता रहा और गरीब उपभोक्तों की खून-पसीने की कमाई लुटती रही. पिछली शताब्दी के आठवें दशक में राष्ट्रीयकृत बैंकों की छत्रछाया में ग्रामीण बैंक की शाखाएं वृहत स्तर पर खुलीं. सीमांत किसानों के लिए तो यह वरदान ही था. मुर्गा पालन, गाय पालन, बतख पालन, सुअर पालन, खेती, पामिण सेट सबों के ऋण आसानी से उपलब्ध होने लगे. धीरे धीरे सरकारी सारी योजनाओं का क्रियान्वयन बैंकों के माध्यम से होने लगा. फिर कुछ दिनों से स्कूल-कॉलेज की फीस से लेकर, सारे लेन देन का काम बैंकों के माध्यम से ही करना अनिवार्य कर दिया गया, लेकिन इन सुविधाओं और आसानी के बाद बैंक कर्मियों को पता चला कि उनकी जिम्मेदारी पहले की तुलना में दसों गुना बढ़ गयी है और मानव संसाधन में कोई विस्तार नहीं किया गया. फिर आया बैंकों के आधुनिकीकरण का दौर. बैंकों में कंप्यूटर का प्रयोग अनिवार्य कर दिया गया. नब्बे प्रतिशत बैंक कर्मों उसके उपयोग से पुर्णतः अपरिचित थे. हमने कष्ट का वह प्रारंभिक दौर भी झेला है जब असहाय बैंककर्मी कंप्यूटर से जुड़ते हुए दो मिनट का काम चालीस मिनट में कर पाता था. हमें बैंक कर्मियों पर रोष से ज्यादा प्यार आती थी. अब एक बार फिर अधिकांश बैंकों में सरकार अपनी भागीदारी घटाती जा रही है. आम जनता की गाड़ी कमाई फिर खतरे में आ सकती है. यस बैंक और सहारा नॉन बैंकिंग का पोटाला हुए अभी बहुत दिन नहीं हुआ है ! पर इस इंटरनेट और कंप्यूटर के युग में आप बहुत असहाय और परेशान महसूस करते हैं जब लगभग हर एक दो तीन महोने बाद बैंक द्वारा आपको केवाईसी करा लेने की धमकी भरे मैसेज भेजे जाते हैं और वहां जाने के बाद आपको कई दिन जाकर पंटे बैठना पड़ता है. पूछने पर बहुत रुखे और सपाट स्वर में कहा जाता है कि "लिंक फेल है"

## गधे को नहीं मिलती घोड़े वाली इज्जत

### नशतर सुधीर राघव


गधा खुद को घोड़ा साबित करने के लिए ज्यादा जोर से रेंकता है. मगर घोड़े वाली इज्जत नहीं मिलती. उल्लू खुद को शरीफ दिखाने के लिए घंटों शांति से बैठा रहता है. पर कोई उस पर विश्वास नहीं करता. कौवा खुद को कोयल बताने के लिए लगातार रियाज करता है. मगर सुर नहीं लगता. भैंस दिन भर पानी में नहाती है, लेकिन गाय नहीं बन पाती. जो जैसा नहीं है, वैसा दिखना चाहता है. कोई भी अपने होने से संतुष्ट नहीं है. सबको किसी दूसरे जैसा बनना है. चमगादड़ पूरा दिन उल्टा लटकता है कि काश उसकी टांगें भी सारस जैसी लंबी हो जाएं, मगर नहीं होती. यहीं डाब्लिन का क्रम विकास गचा खा जाता है. बात लौट फेरकर वहीं आ जाती है कि कुछ करने से कुछ नहीं होता, वही होता है जो खुदा चाहता है. ऊपर वाला जैसे बनाता है. नीचे की दुनिया वैसे ही चलती है. इसलिए जैसा बनाया गया है, उसी भूमिका को अच्छे से निभाओ. अपनी कमियों पर मिट्टी डालो और अपनी खूबियों को चमकाओ. जब भैंस की खूबी ज्यादा दूध देना है तो फिर गाय क्यों बनना. उल्टा भैंस जैसे काले धब्बे होने पर गाय भी ज्यादा दूध देती है.

हिजड़े खुद को महिला दिखाने के लिए महिलाओं से भी ज्यादा सजते संवरते हैं. सारे अय्याश और गुंडे खुद को अधिक कट्टर धार्मिक दिखाने के लिए गलियों में घुमकर दिनभर ज्यादा जोर से ईश्वर का नाम पुकारते हैं. पवित्र आत्माएं तो एकांत में बैठकर चुपचाप ईश्वर का चिंतन करती हैं. ईश्वर के नाम पर लड़ने वाले उनके भक्त नहीं होते. वे सिर्फ ईश्वर के सौदागर होते हैं. वे ईश्वर की आड़ में सबको उल्टु बनाते हैं और अपनी सत्ता खड़ी करते हैं. कोई ईश्वर अपने अनुयायियों को हिंसा नहीं सिखाता. जैसे श्वान धारा से कोई खंभा किसी कुत्ते का नहीं हो जाता. वैसे ही खुन की नदियां बहाकर कोई इस पूरी दुनिया का हाकिम नहीं बन सकता. जंग लड़कर तंग होने से अच्छा है कि प्रेम करो और चैन से रहो. नेता अगर दिन रात नफरत फैलाए, फिरका परस्ती करे, तो धर्मस्थलों के शिलान्यास करके या दिन में चार बार नामाज पढ़कर भी इज्जत नहीं मिलती. महंगे से महंगा सूट पहन ले मगर जो इज्जत गांधी को एक लंगोटी में मिल गई, उसे पाने में पूरा चिंता लगाता है. वह मीडिया में झूठे प्रचार से नहीं मिलती.

## पर्यावरण के साथ चलती हैं राजीव सरकार की कलाकृतियां

### कला-संवाद मनोज कुमार कपरदार

कला में प्रकृति फोटोरियलिज्म से लेकर अमूर्तता तक कई दृश्य रूप ले सकती है. कला प्रकृति की नकल कर सकती है, वस्तुओं को वास्तविक जीवन में दिखने वाली वस्तुओं की नकल करने की कोशिश करके. लेकिन अमूर्त पेंटिंग भी प्रकृति में वास्तविक रूपों से अपना दृश्य संकेत ले सकती है, जैसे कि राजीव सरकार की पेंटिंग में देखा जा सकता है. इनकी कृति प्राकृतिक घटनाओं और प्राकृतिक रूपों के अध्ययन, अवलोकन और चिंतन से उत्पन्न हुई है. चित्रफलक पर बैठते समय इन्होंने अपने प्राकृतिक परिवेश में जो कुछ देखा था, उससे प्रेरित होकर विस्तृत पेंटिंग को चमकीले रंग देने के लिए रचनात्मक स्वतंत्रता का उपयोग किया. राजीव सरकार ने अपनी पेंटिंग में विशुद्ध भारतीय संवेदनशीलता के साथ मॉडर्न तकनीकों का इस्तेमाल किया भारतीय कला की परंपरा, संस्कृति और सौंदर्याशास्त्र को जारी रखते हुए. राजीव हमेशा ऐसी शैलियों को खोज में रहते हैं, जो उनकी संवेदनाओं को सबसे अच्छी तरह से परिभाषित करती हैं, इनके काम को मॉडर्न तकनीकों और भारतीय कला के मिश्रण के सबसे अच्छे उदाहरणों में से एक माना जाता है. इनकी पेंटिंग समकालीन



और अध-यथार्थवाद से प्रेरित है. राजीव बहुत रंगीन रचनाकार हैं और अपनी रचनाओं में गहराई भी पसंद करते हैं. वह हमेशा कोयला बेस्ट क्षेत्र की अपनी मिट्टी और सुगंधों को बनाना पसंद करते हैं. राजीव के काम हमेशा पर्यावरण के साथ चलते हैं और इनका माध्यम ज्यादातर तेल और कुछ ऐक्रेलिक भी हैं. इनकी कमल शृंखला सभी कला प्रतिभाओं के माध्यम से अधिक से अधिक नवीनता लाएगी. इनकी रचनाओं की विशेषता यह है कि रचनाएं और रंग इन शृंखलाओं पर संतुलन बना रहे हैं. कलाकार खुद को एक पर्यवेक्षक के रूप में देखता है और

उसकी विस्तृत छवियां प्रकृति और राजनीतिक संक्रमण के विनाशा का दस्तावेजीकरण करती हैं. सांस्कृतिक संघर्ष और दबाव जो आधुनिक जीवन हमसे मांता है. उनके चित्रों में, विभिन्न युगों और अस्तित्व के स्तरों से वस्तुओं और लोगों को या ऐसे दृश्यों में एक साथ लाया गया है, जो समय के किसी भी औसत विवाद के बाहर लगते हैं. सपनों और सांस्कृतिक स्मृति की आंतरिक दुनिया को एक ऐसे डायस्टोपियन वातावरण से जुड़ना पड़ता है, जो इसे खत्म करने की धमकी देता है. वे कैम्ब्रियन पर तेल में काम करते हैं. अपनी पेंटिंग को एक तह और मजबूत शारीरिक उपस्थिति देने

के लिए तेल द्वारा प्रदान किए गए समृद्ध स्वरों का उपयोग करते हैं. इन्होंने पूरी तरह से भारतीय संवेदनशीलता के साथ मॉडर्न तकनीकों का इस्तेमाल किया. भारतीय कला की परंपरा, संस्कृति और सौंदर्याशास्त्र को जारी रखते हुए. इनके काम मॉडर्न तकनीकों और भारतीयता के मिश्रण के सबसे अच्छे उदाहरणों में से एक हैं. राजीव हमेशा उन शैलियों की तलाश में रहते हैं, जो उनकी संवेदनाओं को सबसे अच्छी तरह से परिभाषित करती हैं. यह राजीव के अभिनव अभ्यास में शामिल हैं. "कला जगात" के क्षेत्र में अनुसंधान और नवाचार के लिए इनके पास बहुत ही सराहनीय और मूल योग्यता है.







## त्रीफ खबरें

### भांबरी-ओलिंपिटी तीसरे दौर में, बालाजी-आंद्रेओजी बाहर

न्यूयॉर्क। भारत के युकी भांबरी और फ्रांस के अल्बानो ओलिंपिटी की जोड़ी ने पहला सेट गंवाने के बाद शानदार वापसी करके ऑस्टिन क्रॉजिक और जॉन जूलियन रोजर को हराकर अमेरिकी ओपन टेनिस टूर्नामेंट के पुरुष युगल के तीसरे दौर में जगह बनाई। भांबरी और ओलिंपिटी की जोड़ी ने अमेरिका के क्रॉजिक और नीदरलैंड के जॉन जूलियन रोजर की 15वीं वरीयता प्राप्त जोड़ी को 4-6, 6-3, 7-5 से हराया। भारत के एक अन्य खिलाड़ी एन श्रीराम बालाजी और अर्जेंटीना के उनके जोड़ीदार गुइडो आंद्रेओजी दूसरे दौर में न्यूजीलैंड के माइकल वीनस और जैट ब्रिटेन के नील स्कूपस्की से हार कर टूर्नामेंट से बाहर हो गए।

### आईजीयू ने जीसी सदस्य को निलंबित किया

नयी दिल्ली। भारतीय गोल्फ संघ (आईजीयू) ने अपनी संचालन परिषद (जीसी) के वरिष्ठ सदस्य संदीप वर्मा को पेरिस ओलिंपिक के दौरान कथित गलत आचरण की जांच लंबित रहने तक निलंबित कर दिया है। आईजीयू के अध्यक्ष ब्रिजेंद्र सिंह ने एक आधिकारिक आदेश में कहा, 'भारतीय गोल्फ संघ अपनी संचालन परिषद के सदस्य संदीप वर्मा को पेरिस ओलिंपिक में भारत का प्रतिनिधित्व करते समय गंभीर कदाचार के लिए उनके खिलाफ जांच लंबित रहने तक तत्काल प्रभाव से यानी 30 अगस्त 2024 से निलंबित करता है।' सिंह ने कथित कदाचार के बारे में विस्तार से बताए बिना कहा कि जांच में एक सप्ताह या 10 दिन का समय लगेगा। उन्होंने कहा, 'उसका कृत्य इतना गंभीर है कि उसे निलंबित किया जाना चाहिए। हमने जांच बिना ही शुरू की है और एक सप्ताह या 10 दिन के अंदर हम रिपोर्ट मिल जाएगी।'

### शुभंकर ने ब्रिटिश मास्टर्स कट में जगह बनाई

बेल्फास्ट (ब्रिटेन)। डीपी वर्ल्ड टूर पर दो बार के विजेता भारत के शुभंकर शर्मा दूसरे दिन का समापन बोगी से करने के बावजूद ब्रिटिश मास्टर्स गोल्फ टूर्नामेंट के कट में जगह बनाने में सफल रहे। शुभंकर ने दूसरे दौर में इवन पार 72 का स्कोर किया। उन्होंने पहले दौर में एक अंडर 71 का स्कोर किया था। वह दूसरे दौर के बाद संयुक्त 37वें स्थान पर थे। इस प्रतियोगिता में भाग ले रहे एक अन्य भारतीय खिलाड़ी ओम प्रकाश (71-83) दूसरे राउंड में खराब प्रदर्शन के कारण कट से चूक गए। पहले दौर में 69 का कार्ड खेलने वाले इंग्लैंड के टायरल हैटन ने दूसरे दौर में सात अंडर पार 65 का स्कोर बनाया जिससे वह एक शॉट की बड़दत हासिल करने में सफल रहे।

### दीक्षा डायर ने आयरिश ओपन कट में जगह बनाई

डबलिन (आयरलैंड)। भारतीय गोल्फर दीक्षा डायर दूसरे दौर में एक ओवर का कार्ड खेलने के बावजूद यहां केपीएमजी महिला आयरिश ओपन में कट में जगह बनाने में सफल रही। दो बार की लेडीज यूरोपियन टूर विजेता दीक्षा पर एक समय कट से चूकने का खतरा मंडरा रहा था, लेकिन उन्होंने 17वें होल पर बर्डी लगाकर दिन का समापन एक ओवर पर किया। ओलिंपियन दीक्षा ने पहले दौर में एक अंडर 72 का स्कोर किया था। वह अभी संयुक्त रूप से 55वें स्थान पर हैं। भारत की अन्य खिलाड़ियों में प्रणवी उर्स (73-74), त्वेषा मलिक सिंघ (76-78) और रिथिमा दिलावरी (79-76) कट से चूक गईं।

# जोकोविच अमेरिकी ओपन से बाहर, कोको गाॅफ अगले दौर में



एजेंसी। न्यूयॉर्क। कार्लोस अल्कराज के बाहर होने के एक दिन बाद गत चैंपियन नोवाक जोकोविच भी चार सेट तक चले मुकाबले में हार कर अमेरिकी ओपन टेनिस टूर्नामेंट से बाहर हो गए। अपना 25वां ग्रैंड स्लैम खिताब जीतने की कवायद में लगे जोकोविच को ऑस्ट्रेलिया के 28वीं वरीयता प्राप्त एलेक्सी पोपिरिन ने 6-4, 6-4, 2-6, 6-4 से हराया। यह 2017 के बाद पहला अवसर है जबकि दूसरी वरीयता प्राप्त जोकोविच साल में एक ही ग्रैंड स्लैम टूर्नामेंट नहीं जीत पाए। इससे पहले 2010 में भी ऐसा हुआ था। यही नहीं यह 2002 के बाद पहला अवसर है जबकि टेनिस के तीन दिग्गज खिलाड़ी जोकोविच, राफेल नडाल और रोजर फेडरर में से



किसी ने भी किसी एक साल में ग्रैंड स्लैम ट्रॉफी हासिल नहीं की। कोकोविच इससे पहले 2005 और 2006 में अमेरिकी ओपन के तीसरे दौर से आगे नहीं बढ़ पाए थे। यह 37 वर्षीय खिलाड़ी 2011, 2015, 2018

और 2023 में यहां चैंपियन बना था। पेरिस ओलिंपिक में स्वर्ण पदक जीतने वाले जोकोविच ने 14 बार डबल फॉल्ट किया और वह मैच के दौरान थके हुए नजर आ रहे थे। ऑस्ट्रेलिया के 25 वर्षीय पोपिरिन को जोकोविच के खिलाफ यह पहला जीत है। अब उनका मुकाबला अमेरिका के 20वीं वरीयता प्राप्त फ्रांसिस टियाफो से होगा, जिन्होंने हमवतन बेन शेल्फन को 4-6, 7-5, 6-7 (5), 6-4, 6-3 से पराजित किया। महिला वर्ग में पिछली चैंपियन और तीसरी वरीयता प्राप्त कोको गाॅफ पहला सेट गंवाने का बावजूद आगे बढ़ने में सफल रही। अमेरिका की इस खिलाड़ी ने 27वीं वरीयता प्राप्त एलिना स्वितोलिना को 3-6, 6-3, 6-3 से हार कर अपने खिताब का बचाव करने की तरफ मजबूत कदम बढ़ाए। एम्मा नवरो भी अगले दौर में जगह बनाने में सफल रही। इस 13वीं वरीयता प्राप्त खिलाड़ी ने 19वीं वरीयता माटा कोस्ट्युक पर 6-4, 4-6, 6-3 से जीत दर्ज की।

## पैरालंपिक बैडमिंटन में भारतीय पुरुष खिलाड़ियों ने दिखाया दम नितेश, सुकांत पुरुष एकल के सेफा में

एजेंसी। पेरिस। भारतीय शटलर नितेश कुमार और सुकांत कदम ने शनिवार को पेरिस पैरालंपिक में अपने आखिरी ग्रुप मैचों में सीधे गेम में जीत दर्ज करने के बाद क्रमशः पुरुष एकल एसएल 3 और एसएल 4 श्रेणियों के सेमीफाइनल के लिए क्वालीफाई किया। पिछले साल चीन में एशियाई पैरा खेलों में रजत पदक जीतने वाले एसएल 3 वर्ग के खिलाड़ी नितेश ने थाईलैंड के मोंगखोन बुनसुन को 21-13, 21-14 से हराकर लगातार तीसरी जीत हासिल की और ग्रुप में शीर्ष स्थान हासिल किया। बुनसुन ने ग्रुप में दूसरे स्थान पर रहते हुए सेमीफाइनल के लिए क्वालीफाई किया। दोनों ग्रुप में शीर्ष दो स्थानों पर रहने वाले खिलाड़ियों ने सेमीफाइनल के लिए क्वालीफाई किया। एसएल3 वर्ग निचले अंकों की गंभीर विकलांगता वाले खिलाड़ियों के लिए है। वे आधी चौड़ाई वाले कोर्ट पर खेलते हैं। इसी ग्रुप के एक अन्य मुकाबले में तोकियो पैरालंपिक के कांस्य पदक विजेता मनोज सरकार ने चीन के यांग जियानयुआन को 21-11, 21-11 से हराया। वह हालांकि मनोज इससे पहले बुनसुन और नितेश से खाले के बाद सेमीफाइनल की दौड़ से बाहर हो गये थे। पुरुष एकल एसएल4 वर्ग में सुकांत ने थाईलैंड के टीमारोम सिरीपोंग को 21-12, 21-12 से हराकर ग्रुप बी में शीर्ष स्थान हासिल किया और हमवतन सुहास यतिराज के साथ सेमीफाइनल में जगह बनाने में सफल रहे। तीन खिलाड़ियों के ग्रुप में यह उनकी लगातार दूसरी जीत थी। सुकांत ने पिछले साल चीन में एशियाई पैरा खेलों में कांस्य पदक जीता था। एसएल4 में वो एथलीट प्रतियोगी करते हैं। जिनके निचले अंग में कमजोरी होती है और उन्हें चलने या दौड़ने में संतुलन की मामूली समस्या होती है। सुकांत ने इस मैच के बाद कहा, 'यह मेरा पहला टूर्नामेंट है। मैं सेमीफाइनल के लिए क्वालीफाई करके बहुत खुश हूँ। मैं आज के खेल के लिए अच्छी तरह से तैयार था। पहला मैच इससे कहीं अधिक कठिन था। इस मुकाबले में मैं एक बार एक अंक हासिल करने पर ध्यान दे रहा था।



### पैरालंपिक नौकायन : रेपेशज में तीसरे स्थान पर, फाइनल बी में प्रवेश किया



पेरिस। भारतीय नौकाचालक अनिता और नारायण कोणनापल्ले शनिवार को यहां पेरिस पैरालंपिक की मिश्रित पीआर3 डबल स्कल्स स्पर्धा में तीसरे स्थान पर रहे। यह जोड़ी 7:54.33 सेकेंड से यूक्रेन (7:29.24 सेकेंड) और ब्रिटेन (7:20.53 सेकेंड) से पीछे रही। भारतीय जोड़ी अब फाइनल बी में प्रतिस्पर्धा करेगी जो सातवें से 12वें स्थान के लिए होती है। शुक्रवार को हीट के दौरान भारतीय जोड़ी 8:06.84 सेकेंड के समय से पांचवें स्थान पर रही थी। अनिता ने 18 साल की उम्र में एक सड़क दुर्घटना में अपना पैर खो दिया था। उन्होंने

## जडेजा संपूर्ण ऑलराउंड क्षेत्ररक्षक रैना भी शानदार थे : जोंटी रोड्स

एजेंसी। नयी दिल्ली। दक्षिण अफ्रीका के दिग्गज क्रिकेटर जोंटी रोड्स ने रविंद्र जडेजा को वर्तमान समय का संपूर्ण ऑलराउंड क्षेत्ररक्षक करार दिया और साथ ही पूर्व भारतीय खिलाड़ी सुरेश रैना की भी जमकर प्रशंसा की। क्रिकेट जगत के सर्वकालिक महान क्षेत्ररक्षकों में से एक रोड्स 1992 से लेकर 2003 तक दक्षिण अफ्रीका की तरफ से खेले थे। वह दक्षिण अफ्रीका की तरफ से वनडे में 100 कैच लेने वाले पहले खिलाड़ी बने थे। संन्यास लेने के बाद रोड्स क्षेत्ररक्षण कोच के रूप में कई आईपीएल टीमों से जुड़े रहे जिनमें मुंबई इंडियंस, पंजाब किंग्स और हाल ही में लखनऊ सुपर जायंट्स शामिल हैं। रोड्स ने कहा, 'मैं सुरेश रैना का बहुत बड़ा प्रशंसक हूँ, मैंने उनके खेल के दिनों का आनंद लिया लेकिन अब वह संन्यास ले चुके हैं, वह ऐसे समय



में मैदान के किसी भी हिस्से में गोता लगा देते थे जबकि भारतीय मैदान इसके लिए अनुकूल नहीं हुआ करते थे।' उन्होंने कहा, 'इस मामले में मैं भाग्यशाली था क्योंकि मैंने फुटबॉल, हॉकी और क्रिकेट अच्छे मैदानों पर खेले थे।' रोड्स को शनिवार को हीरो प्रो क्रॉसरोट लीग क्रिकेट टूर्नामेंट का ब्रांड एंबेसडर नियुक्त किया गया। उन्होंने जडेजा की भी जमकर प्रशंसा करते हुए कहा, 'जडेजा अलग स्तर का क्षेत्ररक्षक है।'

## ऑस्ट्रेलिया के खिलाफ सीरीज के लिए समित द्रविड़ अंडर-19 टीम में शामिल

एजेंसी। नयी दिल्ली। भारत के पूर्व कप्तान और मुख्य कोच राहुल द्रविड़ के नेते समित द्रविड़ को ऑस्ट्रेलिया के खिलाफ आगामी श्रृंखला के लिए भारत की अंडर-19 टीम में शामिल किया गया है। तीन मैचों की वनडे श्रृंखला 21, 23 और 26 सितंबर को पुडुचेरी में होगी, जिसमें भारतीय टीम का नेतृत्व उत्तर प्रदेश के मोहम्मद अमान करेगे। इसके बाद इन दोनों टीम के बीच चेन्नई में दो चार दिवसीय मैच खेले जाएंगे। पहला मैच 30 सितंबर से जबकि दूसरा मैच सात अक्टूबर से शुरू होगा। इन दोनों मैच में भारतीय टीम की



कप्तानी मध्य प्रदेश के सोहम पटवर्धन करेंगे। ऑलराउंडर समित वर्तमान में बंगलुरु में चल रही केएससीए मराठाजा टी20 ट्रॉफी में मैसूर वॉरियर्स के लिए खेल रहे हैं। इस टूर्नामेंट में समित अभी तक अच्छा प्रदर्शन नहीं कर पाए हैं। उन्होंने सात पारियों में 82 रन बनाए हैं।

## साई सुदर्शन को टीम इंडिया में नहीं मिला मौका तो इंग्लैंड जाकर कमाया नाम

खकवा लगाकर काउंटी में टोका अपना शतक। एजेंसियां। नयी दिल्ली। भारतीय क्रिकेट टीम के 22 साल के युवा बल्लेबाज साई सुदर्शन फिलहाल इंग्लैंड में हैं, जहां वह काउंटी चैंपियनशिप खेल रहे हैं। वह हाल ही में 2 मैच के लिए सरे के साथ जुड़े थे, ऐसे में उन्होंने अब काउंटी में कमाल कर दिया। साई ने अपनी

गजब की बल्लेबाजी से सबको प्रभावित किया। सुदर्शन ने सरे के लिए खेले हुए नाइटिंगमशायर के खिलाफ अपना पहला काउंटी शतक टोका। उन्होंने नाइटिंगमशायर के गेंदबाजों की जमकर धुलाई की। वैसे तो साई सुदर्शन ने अपनी शतकीय करी में सिर्फ 1 छक्का लगाया, लेकिन वो 1 सिक्स उन्होंने अपनी संचुरी पूरी करते हुए टोका। सुदर्शन ने वीरेंद्र सहवाग के स्टाइल में अपनी संचुरी पूरी की।

## टूट गया सपना

## सूर्यकुमार यादव बुची बाबू टूर्नामेंट में हुए चोटिल

# टेस्ट में वापसी का सपना देख रहे सूर्या, इंजरी ने सब खराब कर दिया



हालांकि अब वह 5 सितंबर से शुरू होने वाली दलीप ट्रॉफी में रेड बॉल क्रिकेट में खुद को साबित करने के लिए उतरने वाले थे, लेकिन उससे पहले ही सूर्या चोटिल हो गए। बुची बाबू इंटरनैशनल टूर्नामेंट में

### सूर्यकुमार यादव का रेड बॉल कैरियर

33 साल के सूर्यकुमार यादव ने फर्स्ट क्लास क्रिकेट में कुल 82 मुकाबले खेले हैं। इस दौरान खेले गए 137 पारियों में उन्होंने 5628 रन बनाए हैं। सूर्या का औसत 43 का रहा है। उनके बल्ले से प्रथम श्रेणी क्रिकेट में 14 शतक और 29 अर्धशतक देखने को मिले हैं। इसके अलावा सूर्या ने भारत के लिए एकमात्र टेस्ट में खेल का है, जिसमें उन्होंने सिर्फ 8 रन बनाए थे।

मुंबई के लिए खेलते हुए तमिल नाडु संघ इलेवन के खिलाफ फील्डिंग के दौरान सूर्यकुमार यादव चोटिल हो गए। सूर्या के हाथ में चोट लगी है। हालांकि इस बात की अभी कोई जानकारी नहीं है कि सूर्यकुमार यादव की कत किस गंभीर है, वह 5 सितंबर से शुरू होने वाली दलीप ट्रॉफी के लिए फिट हो पाएंगे या नहीं, इस बात की भी अब तक पुष्टि नहीं की गई है। 19 सितंबर से शुरू होने वाली बांग्लादेश टेस्ट सीरीज से पहले होने वाली दलीप ट्रॉफी में सूर्यकुमार यादव समेत और अन्य सीनियर खिलाड़ी भी खेलने वाले हैं। जो इस टूर्नामेंट में खुद को साबित कर बांग्लादेश सीरीज में जगह बनाने को देख रहे हैं। सूर्या के पास भी यह सुनहरा मौका है, लेकिन उसके लिए उनका फिट होना बहुत जरूरी है।

## मुख्य अतिथि विधायक कल्पना सोरेन करेगी लीग का शुभारंभ जेएससीए वीमेंस टी-20 पांच सितंबर से खेल संवाददाता। रांची



दरशकों को मिलेगी फ्री इंड्री। जेएससीए के सेक्रेटरी देवाशीष चक्रवर्ती ने बताया कि प्रत्येक दिन दो मैच खेले जाएंगे। दिन का पहला मैच सुबह नौ बजे से होगा। दरशकों को स्टैंडियम में फ्री इंड्री मिलेगी। दर्शक केवल साइथ पवेलियन से ही इंड्री ले सकेंगे। जेएससीए टूर्नामेंट का उद्देश्य झारखंड में महिला क्रिकेट को बढ़ावा देना, महिला क्रिकेटर्स को उच्चतम प्रदर्शन करने और भावी पीढ़ियों को प्रेरित करने के लिए एक मंच प्रदान करना है।

प्रतियोगिता का आयोजन बड़े स्तर पर किया जा रहा है। खिलाड़ियों को कैश अवाइड और गिफ्ट भी दिए जाएंगे। जेएससीए के ज्वाइंट सेक्रेटरी पीएम सिंह ने बताया कि प्रतियोगिता में



